

॥ श्रीः ॥

# आर्याशतकम् ॥

—: ❁ :—

कारणपरचिद्रूपा

काञ्चीपुरसीमि कामपीठगता ।

काचन विहरति करुणा

काश्मीरस्तवककौमलाङ्गलता ॥ १ ॥

कञ्चन काञ्चीतिलकं

करधृतकोदण्डबाणशृणिपाशम् ।

कठिनस्तनभरनम्रं

कैवल्यानन्दकन्दमवलम्बे ॥ २ ॥

चिन्तितफलपरिपोषण-

चिन्तामणिरेव काञ्चिनिलया मे ।

चिरतरमुचरितसुलभा

चित्तं शिशिरयतु चित्सुधाधारा ॥ ३ ॥

कुटिलकचं कठिनकुचं

कुन्दस्मितकान्ति कुङ्कुमच्छायम् ।

कुरुते विहतिं काञ्च्यां

कुलपर्वतसार्वभौमसर्वस्वम् ॥ ४ ॥

पञ्चशरशास्त्रबोधन

परमाचार्येण दृष्टिपातेन ।

काञ्चीसीम्नि कुमारी

काचन मोहयति कामजेतारम् ॥ ५ ॥

परया काञ्चीपुरया

पर्वतपर्यायपीनकुचभरया ।

परतन्त्रा वयमनया

पङ्कजसब्रह्मचारिलोचनया ॥ ६ ॥

ऐश्वर्यमिन्दुमौले-

रैकात्म्यप्रकृति काञ्चिमध्यगतम् ।

ऐन्दवकिशोरशेखर-

मैदंपर्यं चकास्ति निगमानाम् ॥ ७ ॥

श्रितकम्पासीमानं

शिथिलितपरमशिवधैर्यमहिमानम् ।

कलये पाटलिमानं

कंचन कञ्चुकितभुवनभूमानम् ॥ ८ ॥

आर्याशतकम् ।

आदितकाञ्चीनिलया-

माद्यामारूढयौवनाटोपाम् ।

आगमवतंसकलिका-

मानन्दाद्वैतकन्दलीं वन्दे ॥ ९ ॥

तुङ्गाभिरामकुचभर-

शृङ्गारितमाश्रयामि काञ्चीमतम् ।

गङ्गाधरपरतन्त्रं

शृङ्गाराद्वैततन्त्रसिद्धान्तम् ॥ १० ॥

काञ्चीरत्नविभूषां

कामपि कंदर्पसूतिकापाङ्गीम् ।

परमां कलामुपासे

परशिववामाङ्कपीठिकासीनाम् ॥ ११ ॥

कम्पातीरचराणां

करुणाकोरकितदृष्टिपातानाम् ।

कैलीवनं मनो मे

केषांचिद्भवतु चिद्विलासानाम् ॥ १२ ॥

आम्रतरुमूलवसते-

रादिमपुरुषस्य नयनपीयूषम् ।

मूकपञ्चशत्यां

आरब्धयौवनोत्सव-

मास्नायरहस्यमन्तरवलम्बे ॥ १३ ॥

अधिकाश्चि परमयोगिभि-

रादिमपरपीठसीम्नि दृश्येन ।

अनुबद्धं मम मानस-

मरुणिमसर्वस्वसंप्रदायेन ॥ १४ ॥

अङ्कितशंकरदेहा-

मङ्कुरितोरोजकङ्कणाश्लेषैः ।

अधिकाश्चि नित्यतरुणी-

मद्राक्षं कांचिदद्भुतां बालाम् ॥ १५ ॥

मधुरधनुषा महीधर-

जनुषा नन्दामि सुरभिवाणजुषा ।

चिद्वपुषा काश्चिपुरे

केलिजुषा बन्धुजीवकान्तिमुषा ॥ १६ ॥

मधुरस्मितेन रमते

मांसलकुचभारमन्दगमनेन ।

अध्येकाश्चि मनो मे

मनसिजसाम्राज्यगर्वबीजेन ॥ १७ ॥



आर्याशतकम् ।

धरणिमयीं तरणिमयीं  
पवनमयीं गगनदहनहोतृमयीं ।  
अम्बुमयीमिन्दुमयी-  
मम्बामनुकम्पमादिमामीक्षे ॥ १८ ॥

लीनस्थिति मुनिहृदये  
ध्यानस्तिमितं तपस्यदुपकम्पम् ।  
पीनस्तनभरमीडे  
मीनध्वजतन्त्रपरमतात्पर्यम् ॥ १९ ॥

श्वेता मन्थरहसिते  
शाता मध्ये च वाङ्मनोऽतीता ।  
शीता लोचनपाते  
स्फीता कुचसीम्नि शाश्वती माता ॥ २० ॥

पुरतः कदा नु करवै  
पुर्वैरिविमर्दपुलकिताङ्गलताम् ।  
पुनर्ती काश्चीदेशं  
पुष्पायुधवीर्यसरसपरिपाटीम् ॥ २१ ॥

पुण्या कापि पुरंध्री  
पुंस्वितकंदर्पसंपदा वपुषा ।

मूकपञ्चशत्याः

पुलिनचरी कम्पायाः

पुरमथनं पुलकनिचुलितं कुरुते ॥ २२ ॥

तनिमाद्वैतवल्यं

तरुणारुणसंप्रदायतनुलेखम् ।

तटसीमनि कम्पाया-

स्तरुणिमसर्वस्वमाद्यमद्राक्षम् ॥ २३ ॥

पौष्टिककर्मविपाकं

पौष्पश्वरं सविधसीम्नि कम्पायाः ।

अद्राक्षमात्तयौवन-

मभ्युदयं कंचिदर्धशशिमौलेः ॥ २४ ॥

संश्रितकाञ्चीदेशे

सरसिजदौर्भाग्यजाग्रदुत्तंसे ।

संविन्मये विलीये

सारस्वतपुरुषकारसाम्राज्ये ॥ २५ ॥

मोदितमधुकरविशिखं

स्वादिमसमुदायसारकोदण्डम् ।

आदृतकाञ्चीखेलन-

मादिममारुण्यमेदमाकलये ॥ २६ ॥

उररीकृतकाञ्चिपुरी-

मुपनिषदरविन्दकुहरमधुधाराम् ।

उन्नम्रस्तनकलशी-

मुत्सवलहरीमुपास्महे शंभोः ॥ २७ ॥

एणशिशुदीर्घलोचन-

मेनःपरिपन्थि संततं नमताम् ।

एकाम्रनाथजीवित-

मेवंपददूरमेकमवलम्बे ॥ २८ ॥

स्मयमानमुखं काञ्ची-

मयमानं कमपि दवताभेदम् ।

दयमानं वीक्ष्य मुहु-

र्वयमानन्दामृताम्बुधौ मग्नाः ॥ २९ ॥

कुतुकञ्जुषि काञ्चिदेशे

कुमुदतपोराशिपाकशेखरिते ।

कुरुते जनो मनोऽयं

कुलगिरिपरिवृढकुलैकमणिदीपे ॥ ३० ॥

वीक्षेमहि काञ्चिपुरे

विपुलस्तनकलशगरिमपरवशितम् ।

मूकपञ्चशल्या

विद्रुमसहचरदेहं

विभ्रमसमवायसारसंनाहम् ॥ ३१ ॥

कुरुविन्दगोत्रगात्रं

कूलचरं कमपि नौमि कम्पायाः ।

कूलङ्कषकुचकुम्भं

कुसुमायुधवीर्यसारसंरम्भम् ॥ ३२ ॥

कुङ्मलितकुचकिशोरैः

कुर्वाणैः काञ्चिदेशसौहार्दम् ।

कुङ्कुमशोणैर्निचितं

कुशलपथं शंभुसुकृतसंभारैः ॥ ३३ ॥

अङ्कितकचेन केनचि-

दन्धंकरणौषधेन कमलानाम् ।

अन्तःपुरेण शंभो-

रलंक्रिया कापि कल्प्यते काञ्चयाम् ॥

उररीकरोमि संतत-

मृष्मलफालेन लालितं पुंसा ।

उपकम्पमुचितखेलन-

सुर्वीधरवंशसंपदुन्मेषम् ॥ ३५ ॥

आर्याशतकम् ।

अंकुरितस्तनकोरक-

मङ्कालङ्कारमेकचूतपतेः ।

आलोकेमहि कोमल-

मागमसंलापसारयाथार्थ्यम् ॥ ३६ ॥

पुञ्जितकरुणमुदञ्चित-

शिञ्जितमणिकाञ्चि किमपि काञ्चिपुरे ।

मञ्जरितमृदुलहासं

पिञ्जरतनुरुचि पिनाकिमूलधनम् ॥ ३७ ॥

लोलहृदयोऽस्मि शंभो-

लोचनघुगलेन लेख्यमानायाम् ।

लालितपरमशिवायां

लावण्यामृततरङ्गमालायाम् ॥ ३८ ॥

मधुकरसहचरचिकुरै-

र्मदनागमसमयदीक्षितकटाक्षैः ।

मण्डितकम्पातीरै-

र्मङ्गलकन्दैर्ममास्तु सारूप्यम् ॥ ३९ ॥

वदनारविन्दवक्षो-

वामाङ्गतटीवशंवदीभूता ।

पुरुषत्रितये त्रेधा

पुरंधिरूपा त्वमेव कामाक्षि ॥ ४० ॥

बाधाकरीं भवाब्धे-

राधाराद्यम्बुजेषु विचरन्तीम् ।

आधारीकृतकाञ्चीं

बोधामृतवीचिमेव विमृशामः ॥ ४१ ॥

कलयाम्यन्तः शशधर-

कलयाङ्कितमौलिममलचिद्वलयाम् ।

अलयामागमपीठी-

निलयां वलयाङ्कसुन्दरीमम्बाम् ॥ ४२ ॥

शर्वादिपरमसाधक-

गुर्वानीताय कामपीठजुषे ।

सर्वाकृतये शोणिम-

गर्वाय समर्प्यते हृदयम् ॥ ४३ ॥

समया सांध्यमयूखैः

समया बुद्ध्या सदैव शीलितया ।

उमया काञ्चीरतया

न मया लभ्येत किं तु तादात्म्यम् ॥

जन्तोस्तव पदपूजन-

संतोषतरङ्गितस्य कामाक्षि ।

बन्धो यदि भवति पुनः

सिन्धोरम्भःसु बम्भ्रमीति शिला ॥ ४५ ॥

कुण्डलि कुमारि कुटिले

चण्डि चराचरसविति चामुण्डे ।

गुणिनि गुहारिणि गुह्ये

गुरुमूर्ते त्वां नमामि कामाक्षि ॥

अभिदाकृतिर्भिदाकृति-

रचिदाकृतिरपि चिदाकृतिर्मातः ।

अनहन्ता त्वमहन्ता

भ्रमयसि कामाक्षि शाश्वती विश्वम् ॥

शिव शिव पश्यन्ति समं

श्रीकामाक्षीकटाक्षिताः पुरुषः ।

विपिनं भवनममित्रं

मित्रं लोष्टु च युवतिबिम्बोष्ठम् ॥ ४८ ॥

कामपरिपन्थिकामिनि

कामेश्वरि कामपीठमध्यगते ।

मूकपञ्चशत्यां

कामदुघा भव कमले

कामकले कामकोटि कामाक्षि ॥ ४९ ॥

मध्येहृदयं मध्येनिटिलं

मध्येशिरोऽपि वास्तव्याम् ।

चण्डकरशक्रकामुक-

चन्द्रसमाभां नमामि कामाक्षीम् ॥ ५० ॥

अधिकाञ्चि केलिलोलै-

रखिलागमयन्ततन्त्रमन्त्रमयैः ।

अतिशीतं मम हृदयं

विषमशरद्रोहिजीवनोपायैः ॥ ५१ ॥

नन्दति मम हृदि काचन

मन्दिरयन्ती निरन्तरं काञ्चीम् ।

इन्दुरविमण्डलकुचा

बिन्दुत्रियन्नादपरिणता तरुणी ॥ ५२ ॥

शम्पालतासवर्णं

संपादयितुं भवज्वरचिकित्साम् ।

लिम्पामि मनसि किञ्चन

कम्पातटरोहि सिद्धभैषज्यम् ॥ ५३ ॥



अनुमितकुचकाठिन्या-

मधिवक्षःपीठमङ्गजन्मरिपोः ।

आनन्ददां भर्जे ता-

मानङ्गब्रह्मतत्त्वबोधिसिराम् ॥ ५४ ॥

ऐक्षिपि पाशाङ्कुशधर-

हस्तान्तं विस्मयार्हवृत्तान्तम् ।

अधिकाञ्चि निगमवाचां

सिद्धान्तं शूलपाणिशुद्धान्तम् ॥ ५५ ॥

आहितविलासभङ्गी-

मात्रहस्तम्बशिल्पकल्पनया ।

आश्रितकाञ्चीमतुला-

माद्यां विस्फूर्तिमाद्रिये विद्याम् ॥ ५६ ॥

मूकोऽपि जटिलदुर्गति-

शोकोऽपि स्मरति यः क्षणं भवतीम् ।

एको भवति स जन्तु-

लोकोत्तरकीर्तिरेव कामाक्षि ॥ ५७ ॥

यञ्चदशवर्णरूपं

कञ्चन काञ्चीविहारधौरेयम् ।

पञ्चशरीयं शंभो-

र्वञ्चनवैदग्ध्यमूलमवलम्बे ॥ ५८ ॥

परिणतवतीं चतुर्धा

पदवीं सुधियां समेत्य सौषुम्नीम् ।

पञ्चाशदर्णकल्पित-

पदशिन्पां तां नमामि कामाक्षीम् ॥ ५९ ॥

आदिक्षन्मम गुरुरा-

डादिक्षान्ताक्षरात्मिकां विद्याम् ।

स्वादिष्ठचापदण्डां

नेदिष्ठामेव कामपीठगताम् ॥ ६० ॥

तुष्यामि हर्षितस्मर-

श्वासनया काञ्चिपुरि कृतासनया ।

स्वासनया सकलजग-

द्भासनया कलितशम्बरासनया ॥ ६१ ॥

प्रेमवती कम्पायां

स्थेमवती यतिमनःसु भूमवती ।

सामवती नित्यगिरा

सोमवती शिरसि भाति हैमवती ॥ ६२ ॥

कौतुकिना कम्पायां  
 कौसुमचापेन कीलितेनान्तः ।  
 कुलदैवतेन महता  
 कुङ्कुममुद्रां धुनोतु नः प्रतिभा ॥ ६३ ॥

केनापि मिलितदेहा  
 यूना स्वाहासहायतिलकेन ।  
 सहकारमूलदेशे  
 संविद्रूपा कुटुम्बिनी रमते ॥ ६४ ॥

कुसुमशरगर्वसंप-  
 त्कोशगृहं भाति काञ्चिमध्यगतम् ।  
 स्थापितमस्मिन्कथमपि  
 गोपितमन्तर्मया मनोरत्नम् ॥ ६५ ॥

दग्धषडध्वारण्यं  
 दरदलितकुसुम्भसंभृतारुण्यम् ।  
 कलये नवतारुण्यं  
 कम्पातटसीम्नि किमपि कारुण्यम् ॥ ६६ ॥

अधिकाञ्चि वर्धमाना-  
 मतुलां करवाणि पारणामक्ष्णोः ।

आनन्दपाकभेदा-

मरुणिमपरिणामगर्वपल्लविताम् ॥ ६७ ॥

बाणसृणिपाशकार्मुक-

पाणिमधुं कमपि कामपीठगतम् ।

एणधरकोणचूडं

शोणिमपरिपाकभेदमाकलये ॥ ६८ ॥

किं वा फलति ममान्यै-

विम्बाधरचुम्बिमन्दहासमुखी ।

संवाधकरी तमसा-

मम्बा जागर्ति मनसि कामाक्षी ॥ ६९ ॥

मंचे सदाशिवमये

परशिवमयललितपौष्पपर्यङ्के ।

अधिचक्रमध्यमास्ते

कामाक्षीनाम किमपि मम भाग्यम् ॥

लक्ष्योऽस्मि कामपीठी-

लासिकया घनकृपाम्बुराशिकया ।

श्रुतियुवतिकुन्तलीमणि-

मालिकया तुहिनशैलबालिकया ॥ ७१ ॥

लीये पुरहरजाये

माये तव तरुणपल्लवच्छाये ।

चरणे चन्द्राभरणे

काञ्चीशरणे नतार्तिसंहरणे ॥ ७२ ॥

मूर्तिमति मुक्तिबीजे

मूर्ध्नि स्तवकितचकोरसाम्राज्ये ।

मोदितकम्पाकूले

मुहुर्मुहुर्मनसि मुमुदिषास्माकम् ॥ ७३ ॥

वेदमयीं नादमयीं

विन्दुमयीं परपदोद्यदिन्दुमयीम् ।

मन्त्रमयीं तन्त्रमयीं

प्रकृतिमयीं नौमि विश्वविकृतिमयीम् ॥ ७४ ॥

पुरमथनपुण्यकोटी

पुञ्जितकविलोकमूक्तिरसधाटी ।

मनसि मम कामकोटी

विहरतु करुणाविपाकपरिपाटी ॥ ७५ ॥

कुटिलं चटुलं पृथुलं

मृदुलं कचनयनजघनचरणेषु ।

अवलोकितमलम्बित-

मात्रकम्पातटममेयमस्माभिः ॥ ७६ ॥

प्रत्यङ्मुख्या दृष्ट्या

प्रसाददीपाङ्कुरेण कामाक्ष्याः ।

पश्यामि निस्तुलमहो

पचेलिमं किमपि परशिवोल्लासम् ॥ ७७ ॥

विद्ये विधातृविषये

कात्यायनि कालि कामकोटि कले ।

भारति भैरवि भद्रे

शाकिनि शांभवि शिवे स्तुवे भवतीम् ॥ ७८ ॥

मालिनि महेशचारिणि

काञ्चीखेलिनि विपक्षकालिनि ते ।

शूलिनि विद्रुमशालिनि

सुरजनपालिनि कपालिनि नमोऽस्तु ॥ ७९ ॥

देशिक इति किं शङ्के

तत्तादृक्त्व नु तरुणिमोन्मेषः ।

कामाक्षि शूलपाणेः

कामागमतन्त्रयज्ञदीक्षायाम् ॥ ८० ॥

वेतण्डकुम्भडम्बर-

वैतण्डिककुचभरार्तमध्याय ।

कुङ्कुमरुचे नमस्यां

शङ्करनयनामृताय रचयामः ॥ ८१ ॥

अधिकाश्रितमणिकाञ्चन-

काञ्चीमधिकाञ्चि काञ्चिदद्राक्षम् ।

अवनतजनानुकम्पा-

मनुकम्पाकूलमस्मदनुकूलाम् ॥ ८२ ॥

परिचितकम्पातीरं

पर्वतराजन्यसुकृतसंनाहम् ।

परगुरुकृपया वीक्षे

परमशिवोत्सङ्गमङ्गलाभरणम् ॥ ८३ ॥

दग्धमदनस्य शंभोः

प्रथीयसीं ब्रह्मचर्यवैदग्धीम् ।

तव देवि तरुणिमश्री-

चतुरिमपाको न चक्षमे मातः ॥ ८४ ॥

मदजलतमालपत्रा

वसनितपत्रा करादृतखनित्वा ।

विहरति पुलिन्दयोषा

गुञ्जाभूषा फणीन्द्रकृतवेषा ॥ ८५ ॥

अङ्गे शुकिनी गीते

कौतुकिनी परिसरे च गायकिनी ।

जयसि सविधेऽम्भ भैरव-

मण्डलिनी श्रवसि शङ्खकुण्डलिनी ॥ ८६ ॥

प्रणतजनतापवर्गा

कृतरणसर्गा ससिंहसंसर्गा ।

कामाक्षि मुदितभर्गा

हतरिपुवर्गा त्वमेव सा दुर्गा ॥ ८७ ॥

श्रवणचलद्वेतण्डा

समरोदण्डा धुतासुरशिखण्डा ।

देवि कलितान्त्रषण्डा

धृतनरमुण्डा त्वमेव चामुण्डा ॥ ८८ ॥

उर्वीधरेन्द्रकन्ये

दर्वीभरितेन भक्तपूरेण ।

गुर्वीमर्किचनार्ति

स्वर्वीकुरुषे त्वमेव कामाक्षि ॥ ८९ ॥



ताडितरिपुपरिपीडन-

भयहरणनिपुणहलमुसला ।

क्रोडपतिभीषणमुखी

क्रीडसि जगति त्वमेव कामाक्षि ॥ ९० ॥

स्मरमथनवरणलोला

मन्मथहेलाविलासमणिशाला ।

कनकरुचिचौर्यशीला

त्वमम्ब बाला कराब्जधृतमाला ॥ ९१ ॥

विमलपटी कमलकुटी

पुस्तकरुद्राक्षशस्तहस्तपुटी ।

कामाक्षि पक्षमलाक्षी

कलितविपञ्ची विभासि वैरिञ्ची ॥ ९२ ॥

कुङ्कुमरुचिपिङ्गमसृ-

वपङ्किलमुण्डालिमण्डितं मातः ।

जयति तव रूपधेयं

जपपटपुस्तकवराभयाब्जकरम् ॥ ९३ ॥

कनकमणिकलितभूषां

कालायसकलहशीलकान्तिकलाम् ।

कामाक्षि शीलये त्वां

कपालशूलाभिरामकरकमलाम् ॥ ९४ ॥

लोहितिमपुञ्जमध्ये

मोहितभुवनं मुदा निरीक्षन्ते ।

वदनं तव कुचयुगलं

काञ्चीसीमां च केऽपि कामाक्षि ॥ ९५ ॥

जलधिद्विगुणितहुतवह-

दिशादिनेश्वरकलाश्विनेयदलैः ।

नलिनैर्महेशि गच्छसि

सर्वोत्तरकरकमलदलममलम् ॥ ९६ ॥

सत्कृतदेशिकचरणाः

सबीजनिर्बीजयोगनिश्रेण्या ।

अपवर्गसौधवलभी-

मारोहन्त्यम्ब केऽपि तव कृपया ॥ ९७ ॥

अन्तरपि बहिरपि त्वं

जन्तुततेरन्तकान्तकृदहंते ।

चिन्तितसन्तानवतां

संततमपि तन्तनीषि महिमानम् ॥ ९८ ॥

कलमञ्जुलवागनुमित-

गलपञ्जरशुकग्रहौत्कण्ठ्यात् ।

अम्ब रदनाम्बरं ते

विम्बफलं शम्बरारिणा न्यस्तम् ॥ ९९ ॥

जय जय जगदम्ब शिवे

जय जय कामाक्षि जय जयाद्रिसुते ।

जय जय महेशदयिते

जय जय चिद्गनकौषुदीधारे ॥ १०० ॥

आर्याशतकं भक्त्या

पठतामार्याकटाक्षेण ।

निःसरति वदनकमला-

द्वाणी पीपूषधोरणी दिव्या ॥ १०१ ॥

इति आर्याशतकं संपूर्णम् ॥



॥ श्रीः ॥

# ॥ पादारविन्दशतकम् ॥

—: ❀ :—

महिम्नः पन्थानं मदनपरिपन्थिप्रणयिनि  
प्रभुर्निर्णेतुं ते भवति यतमानोऽपि कृतमः ।  
तथापि श्रीकाञ्चीविहतिरसिके कोऽपि मनसो  
विपाकस्त्वत्पादस्तुतिविधिषु जल्पाकयति माम् ॥

गलग्राही पौरंदरपुरवनीपल्लवरुचां  
धृतप्राथम्यानामरुणमहसामादिमगुरुः ।  
समिन्धे बन्धूकस्तवकसहयुध्वा दिशि दिशि  
प्रसर्पन्कामाक्ष्याश्वरणकिरणानामरुणिमा ॥ २ ॥

मरालीनां यानाम्भयनकलनामूलगुग्मे  
दरिद्राणां त्राणव्यतिकरसुरोद्यानतरवे ।  
तमस्काण्डप्रौढिप्रकटनतिरस्कारपटवे  
जनोऽयं कामाक्ष्याश्वरणनलिनाय स्पृहयते ॥ ३ ॥

बहन्ती सैन्दूरी सरणिमवनम्रामरपुरी-  
पुरंध्रीसीमन्ते कविकमलबालार्कसुपमा ।

त्रयीसीमन्तिन्याः स्तनतटनिचोलारुणपटी  
विभान्ती कामाक्ष्याः पदनखिनकान्तिर्विजयते ॥ ४ ॥

प्रणम्रीभूतस्य प्रणयकलहत्तस्तमनसः  
स्मरारातेशचूडावियति गृहमेधी हिमकरः ।  
ययोः सांघ्यां कान्तिं वहति सुषमाभिश्चरणयो-  
स्तयोर्मे कामाक्ष्या हृदयमपतन्द्रं विहरताम् ॥ ५ ॥

ययोः पीठायन्ते विबुधमुकुटीनां पटलिका  
ययोः सौधायन्ते स्वयमुदयभाजो भणितयः ।  
ययोर्दासायन्ते सरसिजभवाद्याश्चरणयो-  
स्तयोर्मे कामाक्ष्या दिनमनु वरीवर्तु हृदयम् ॥ ६ ॥

नयन्ती संकोचं सरसिजरुचं दिक्परिसरे  
सृजन्ती लौहित्यं नखकिरणचन्द्रार्धखचिता ।  
कवीन्द्राणां हृत्कैरवविकसनोद्योगजननी  
स्फुरन्ती कामाक्ष्याश्चरणरुचिसंघ्या विजयते ॥

विरावैर्माञ्जीरैः किमपि कथयन्तीव मधुरं  
पुरस्तादानम्रे पुरविजयिनि स्मेरवदने ।  
वयस्येव प्रौढा शिथिलयति या प्रेमकलह-  
प्ररोहं कामाक्ष्याश्चरणपुगली सा विजयते ॥ ८ ॥

सुपर्णस्त्रीलोलालकपरिचितं षट्पदकुलैः

स्फुरल्लाक्षारागं तरुणतरणिज्योतिरुगैः ।

भृतं कान्त्यम्भोभिर्विसृमरमरन्दैः सरसिजै-

विधत्ते कामाक्ष्याश्चरणयुगलं बन्धुपदवीम् ॥ ९ ॥

रजःसंसर्गेऽपि स्थितमरजसामेव हृदये

परं रक्तत्वेन स्थितमपि विरक्तैकशरणम् ।

अलभ्यं मन्दानां दधदपि सदा मन्दगतितां

विधत्ते कामाक्ष्याश्चरणयुगमाश्चर्यलहरीम् ॥ १० ॥

जटाला मञ्जीरस्फुरदरुणरत्नांशुनिकरै-

र्निषीदन्ती मध्ये नखरुचिझरीगाङ्गपयसाम् ।

जगत्त्राणं कर्तुं जननि मम कामाक्षि नियतं

तपश्चर्यां धत्ते तव चरणपाथोजयुगली ॥ ११ ॥

तुलाकोटिद्वन्द्वकणितमणिताभीतिवचसो-

र्विनम्रं कामाक्ष्या विसृमरमहःपाटलितयोः ।

क्षणं विन्यासेन क्षपिततमसोर्मे ललितयोः

पुनीयान्मूर्धानं पुण्ड्रपुरन्ध्री चरणयोः ॥ १२ ॥

भवानि दुह्येतां भवनिविडितेभ्यो मम मुहु-

स्तमोव्यामोहेभ्यस्तव जननि कामाक्षि चरणौ ।

ययोर्लाक्षाविन्दुस्फुरणधरणाद्धूर्जटिजटा-

कुटीरा शोणाङ्गं वहति वपुरेणाङ्गकलिका ॥ १३ ॥

पवित्रीकुर्युर्नः पदतलभुवः पाटलरुचः

परागास्ते पापप्रशमनधुरीणास्तव शिवे ।

कर्णं लब्धुं येषां निजशिरसि कामाक्षि नियतं

वलन्तो व्यातन्वन्त्यहमहमिकां वासवमुखाः ॥ १४ ॥

बलाकामालाभिर्नखरुचिमयीभिः परिवृते

विनम्रस्वर्नारीविकचकचकालाम्बुदकुले ।

स्फुरन्तः कामाक्षि स्फुटदलितवन्धूकसुहृद-

स्तडिल्लेखायन्ते तव चरणपाथोजकिरणाः ॥ १५ ॥

सरागः सद्वेषः प्रमृपरमरोजे प्रतिदिनं

निसर्गादाक्रामन्विबुधजनमूर्धानमधिकम् ।

कथंकारं मातः कथय पदपद्मस्तव सतां

नतानां कामाक्षि प्रकटयति कैवल्यमरणिम् ॥ १६ ॥

जपालक्ष्मीशोणो जननि परमज्ञाननलिनी-

विकासव्यासङ्गो विफलितजगज्जाड्यगरिमा ।

मनःपूर्वार्द्रि मे तिलकयतु कामाक्षि तस्मा

तमस्काण्डद्रोही तव चरणपाथोजरमणः ॥ १७ ॥

नमस्कुर्मः प्रेङ्खन्मणिकटकनीलोपलमहः-

पयोधौ रिङ्खद्भिर्नखकिरणफेनैर्धवलिते ।

स्फुटं कुर्वाणाय प्रबलचलदौर्वानलशिखा-

वितर्कं कामाक्ष्याः सततमरुणिम्ने चरणयोः ॥ १८ ॥

शिवे पाशायेतामलघुनि तमःकूपकुहरे

दिनाधीशायेतां मम हृदयपाथोजविपिने ।

नभोमासायेतां सरसकवितारीतिमरिति

त्वदीयो कामाक्षि प्रसृतकिरणौ देवि चरणौ ॥ १९ ॥

निषक्तं श्रुत्यन्ते नयनमिव सद्बृत्तरुचिरैः

समैर्जुष्टं शुद्धैरधरमिव रम्यैर्द्विजगणैः ।

शिवे वक्षोजन्मद्वितयमिव मुक्ताभ्रितमुमे

त्वदीयं कामाक्षि प्रणतशरणं नौमि चरणम् ॥ २० ॥

नमस्यासंसज्जनमुचिपरिपन्थिप्रणयिनी-

निसर्गप्रेङ्खोलत्कुलकुलकालाहिशबले ।

नखच्छायादुग्धोदधिपयसि ते वैद्रुमरुचां

प्रचारं कामाक्षि प्रचुरयति पादाब्जसुषमा ॥ २१ ॥

कदा दूरीकर्तुं कटुदुरितकाकोलजनितं

महान्तं संतापं मदनपरिपन्थिप्रियतमे ।



क्षणात्ते कामक्षि त्रिभुवनपरीतापहरणे

पटीयांसं लप्स्ये पदकमलसेवामृतसरसम् ॥ २२ ॥

ययोः सान्ध्यं रोचिः सततमरुणिम्ने स्पृहयते

ययोश्चान्द्री कान्तिः परितपति दृष्ट्वा नखरुचिम् ।

ययोः पाकोद्रेकं पिपठिषति भक्त्या किसलयं

अदिम्नः कामाक्ष्या मनसि चरणौ तौ तनुमहे ॥ २३ ॥

जगन्नेदं नेदं परमिति परित्यज्य यतिभिः

कुशाग्रीयस्वान्तैः कुशलधिषणैः शास्त्रपरणौ ।

गवेष्यं कामाक्षि ध्रुवमकृतकानां गिरिसुते

गिरामैदम्पर्यं तव चरणमाहात्म्यगरिमा ॥ २४ ॥

कृतस्नानं शास्त्रामृतसरसि कामाक्षि नितरां

दधानं वैशद्यं कलितरसमानन्दसुधया ।

अलंकारं भूमेर्मुनिजनमनश्चिन्मयमहा-

पयोधेरन्तःस्थं तव चरणरत्नं मृगयते ॥ २५ ॥

मनोगेहे मोहोद्भवतिमिरपूर्णे मम मुहु-

र्दरिद्राणीकुर्वन्दिनकरसहस्राणि किरणैः ।

विधत्तां कामाक्षि प्रसृमरतमोवञ्चनचणः

क्षणार्धं सान्निध्यं चरणमणिदीपो जननि ते ॥ २६ ॥

कवीनां चेतोवन्नखररुचिसंपर्कि विबुध-

स्रवन्तीस्रोतोवत्पटुमुखरितं हंसकवैः ।

दिनारम्भश्रीवन्नियतभरुणच्छायसुभगं

मदन्तः कामाक्ष्याः स्फुरतु पदपङ्केरुहयुगम् ॥ २७ ॥

सदा किं संपर्कात्प्रकृतिकठिनैर्नाकिमुकुटै-

स्तटैर्नीहाराद्रेरधिकमणुना योगिमनसा ।

विभिन्ते संमोहं शिशिरयति भक्तानपि दृशा-

मदृश्यं कामाक्षि प्रकटयति ते पादयुगलम् ॥ २८ ॥

पवित्राभ्यामम्ब प्रकृतिमृदुलाभ्यां तव शिवे

पदाभ्यां कामाक्षि प्रसभमभिभूतैः सचक्रितैः ।

प्रवालैरम्भोजैरपि च वनवासव्रतदशाः

सदैवारभ्यन्ते परिचरितनानाद्विजगणैः ॥ २९ ॥

चिराद्दृश्या हंसैः कथमपि सदा हंससुलभं

निरस्यन्ती जाड्यं नियतजडमध्यैकशरणम् ।

अदोषव्यासङ्गा सततमपि दोषाप्तिमलिनं

पयोजं कामाक्ष्याः परिहसति पादाब्जयुगली ॥ ३० ॥

सुराणामानन्दप्रबलनतया मण्डनतया

नखेन्दुज्योत्स्नाभिर्विसृमरतमःखण्डनतया ।

योजश्रीद्वेषव्रतरततया त्वच्चरणयो-

र्विलासः कामाक्षि प्रकटयति नैशाकरदशाम् ॥ ३१ ॥

सेतिम्ना कान्तीनां नखरजनुषां पादनलिन-

च्छवीनां शोणिम्ना तव जननि कामाक्षि नमने ।

भ्रमन्ते मन्दारग्रथितनवबन्धूककुसुम-

स्रजां सामीचीन्यं सुरपुरपुरन्ध्रीकचभराः ॥ ३२ ॥

स्वश्रीसंनद्धस्तवकनिचितः स्वैश्च किरणैः

पिशङ्गैः कामाक्षि प्रकटितलसत्पल्लवरुचिः ।

स्तां गम्यः शङ्के सकलफलदाता सुरतरु-

स्त्वदीयः पादोऽयं तुहिनगिरिराजन्यतनये ॥ ३३ ॥

स्फुरन्मध्ये शुद्धे नखकिरणदुग्धाब्धिपयसां

वहन्नब्जं चक्रं दरमपि च लेखात्मकतया ।

श्रेतो मात्स्यं रूपं श्रियमपि दधानो निरुपमां

त्रिधामा कामाक्ष्याः पदनलिननामा विजयते ॥ ३४ ॥

षट्कुर्वन्माञ्जीरजकलकलैः कर्मलहरी-

हवींषि प्रोदण्डं ज्वलति परमज्ञानदहने ।

महीयान्कामाक्षि स्फुटमहसि जोहोति सुधियां

मनोवेद्यां मातस्तव चरणयज्वा गिरिसुते ॥ ३५ ॥

महामन्त्रं किञ्चिन्मणिकटकनादैरिव जप-

न्क्षिपन्दिक्षु स्वच्छं नखरुचिमयं भास्मनरजः ।

नतानां कामाक्षि प्रकृतिपटुरुच्चाद्य ममता-

पिशार्चीं पादोऽयं प्रकटयति ते मान्त्रिकदशाम् ॥ ३६ ॥

उदीते बोधेन्दौ तमसि नितरां जग्मुपि दशां

दरिद्रां कामाक्षि प्रकटमनुरागं विदधती ।

सितेनाच्छाद्याङ्गं नखरुचिपटेनाङ्घ्रियुगली-

पुरन्ध्री ते मातः स्वयमभिसरत्येव हृदयम् ॥ ३७ ॥

दिनारम्भः सध्रचङ्गनलिनविपिनानामभिनवो

विकासो वासन्तः सुकनिषिकलोकस्य नियतम् ।

प्रदोषः कामाक्षि प्रकटपरमज्ञानशशिन-

श्चकास्ति त्वत्पादस्मरणमहिमा शैलतनये ॥ ३८ ॥

धृतच्छायं नित्यं सरसिरुहमैत्रीपरिचितं

निधानं दीप्तीनां निखिलजगतां बोधजनकम् ।

सुमुखूणां मार्गप्रथनपटु कामाक्षि पदवीं

पदं ते पातङ्गीं परिकलयते पर्वतसुते ॥ ३९ ॥

शनैस्तीर्त्वा मोहाम्बुधिमथ समारोढुमनसः

श्रमात्कैवल्याख्यां सुकृतिसुलभां सौधवलभीम् ।

लभन्ते निःश्रेणीमिव झटिति कामाक्षि चरणं  
पुरश्चर्याभिस्तै पुरमथनसीमन्तिनि जनाः ॥ ४० ॥

प्रचण्डार्तिक्षोभप्रमथनकृते प्रातिभसरि-  
त्प्रवाहप्रोद्वण्डीकरणजलदाय प्रणमताम् ।  
प्रदीपाय प्रौढे भवतामि क कामाक्षि चरणं  
प्रसादौन्मुख्याय स्पृहयति जनोऽयं जननि ते ॥ ४१ ॥

मरुद्भिः संसेव्या सततमपि चाश्रन्यरहिता  
सदारुण्यं यान्तो परिणतिदरिद्राणसुषमा ।  
गुणोत्कर्षान्मञ्जीरजकलकलैस्तर्जनपटुः  
प्रवालं कामाक्ष्याः परिहसति पादाब्जयुगली ॥ ४२ ॥

जगद्रक्षादक्षा नलिनरुचिशिक्षापटुतरा  
सुरैर्नम्या रम्या सततमभिगम्या बुधजनैः ।  
द्वयी लीलालोला श्रुतिषु सुरपालादिमुकुटी-  
तटीसीमाधामा तत्र जननि कामाक्षि पदयोः ॥ ४३ ॥

गिरां दूरौ चोरौ जडिमतिमिराणां कृतजग-  
त्परित्वाणौ शोणौ मुनिहृदयलीलैकनिपुणौ ।

नखैः स्मेरौ सारौ निगमवचसां खण्डितभव-  
ग्रहोन्मादौ पादौ मम मनसि कामाक्षि कलये ॥ ४४ ॥

अविश्रान्तं पङ्कं यदपि कलयन्यावकमयं  
निरस्यन्कामाक्षि प्रणमनजुषां पङ्कमखिलम् ।  
तुलाकोटिद्वन्द्वं दधदपि च गच्छन्नतुलतां  
गिरां मार्गं पादो गिरिवरसुते लङ्घयति ते ॥ ४५ ॥

प्रवालं सत्रीडं विपिनविवरे वेपयति वा  
स्फुरल्लीलं बालातपमधिकबालं दधति या ।  
रुचिं सांध्यां बन्ध्यां विरचयति या वर्धयतु सा  
शिवं मे कामाक्ष्याः पदनलिनपाटल्यलहरी ॥ ४६ ॥

किरञ्ज्योत्स्नारीति नखमणिरुचा हंसमनसां  
वितन्वानः प्रीतिं विकचतरुणाम्भोरुहरुचिः ।  
प्रकाशः श्रीपादस्तव जननि कामाक्षि तनुते  
शरत्कालप्रौढिं शशिशकलचूडप्रियतमे ॥ ४७ ॥

नखाङ्कूरस्मेरद्युतिविमलगङ्गाम्भसि सुखं  
कृतस्नानं ज्ञानामृतमलमास्यद्य नियतम् ।  
उदञ्चन्माञ्जीरम्फुरणमणिदीपे मम मनो  
मनोज्ञे कामाक्ष्याश्रणमणिहर्भ्ये दिहरताम् ॥ ४८ ॥

भवाम्भोधौ नौकां जडिमविपिने पावकशिखां  
 प्रणम्रेन्द्रादीनामधिमुकुटमुत्तंसकलिकाम् ।  
 जगत्तापज्योत्स्नामकृतकवचःपञ्जगुटे  
 शुक्लस्त्रीं कामाक्ष्या मनसि कलये पादयुगलीम् ॥ ४९ ॥

परात्मप्राकाश्यप्रतिफलनचुञ्चुः प्रणमतां  
 मनोज्ञस्त्वत्पादो मणिमुकुरमुद्रां कलयते ।  
 यदीयां कामाक्षि प्रकृतिमसृणाः शोधकदशां  
 विधातुं चेष्टन्ते वलरिपुवधूटीकचभराः ॥ ५० ॥

अविश्रान्तं तिष्ठन्नकृतकवचःकंदरपुटी-  
 कुटीरान्तः प्रौढां नखरुचिसटालीं प्रकटयन् ।  
 प्रचण्डं खण्डत्वं नयतु मम कामाक्षि तरसा  
 तमोवेतण्डेन्द्रं तव चरणकण्ठीरवपतिः ॥ ५१ ॥

पुरस्तात्कामाक्षि प्रचुररसमाखण्डलपुरी-  
 पुरंध्रीणां लास्यं तव ललितमालोक्य शनकैः ।  
 नखश्रीभिः स्मेरा बहु वितनुते नूपुररवै-  
 श्रमत्कृत्या शङ्के चरणयुगली चाटुरचनाः ॥ ५२ ॥

सरोजं निन्दन्ती नखकिरणकर्पूरशिशिरा  
 निषिक्ता मारारेर्मुकुटशशिरेखाहिमजलैः ।

स्फुरन्ती कामाक्षि स्फुटरुचिमये पल्लवचये  
तवाधत्ते मैत्रीं पथिकसुदृशा पादयुगली ॥ ५३ ॥

नतानां संपत्तेरनवरतमाकर्षणजपः  
प्ररोहत्संसारप्रसरगरिमस्तम्भनजपः ।  
त्वदीयः कामाक्षि स्मरहरमनोमोहनजपः  
पटीयान्नः पायात्पदनलिनमञ्जीरनिनदः ॥ ५४ ॥

वितन्वीथा नाथे मम शिरशि कामाक्षि कृपया  
पदाम्भोजन्यासं पशुपरिवृढपाणदयिते ।  
पिबन्तो यन्मुद्रां प्रकटमुपक्रम्पापरिसरं  
दृशा नानन्द्यन्ते नलिनमवनारायणमुखाः ॥ ५५ ॥

प्रणामोद्यद्बृन्दारकमुकुटमन्दारकलिका-  
विलोलल्लोलम्बप्रकरमयधूमप्रचुरिमा ।  
प्रदीप्तः पादाब्जद्युतिविततिपाटल्यलहरी-  
कृशानुः कामाक्ष्या मम दहतु संसारविपिनम् ॥

वलक्षश्रीर्ऋक्षाधिपशिशुसदृक्षा तव नखै-  
र्जिघृक्षुर्दक्षत्वं सरसिरुहभिक्षुत्वकरणे ।  
क्षणान्मे कामाक्षि क्षपितभवसंक्षोभगरिमा  
वचोवैचक्षण्यं चरणयुगली पक्षमलयताम् ॥ ५७ ॥



समन्तात्कामाक्षि क्षततिमिरसंतानसुभगा-  
 ननन्ताभिर्भाभिर्दिनमनु दिगन्तान्विरचयन् ।  
 अहंताया हन्ता मम जडिमदन्तावलरिपु-  
 विभिन्तां संतापं तव चरणचिन्तामणिरसौ ॥ ५८ ॥

दधानो भास्वत्ताममृतनिलयो लोहितवपु-  
 विनम्राणां सौम्यो गुरुरपि कवित्वं च कलयन् ।  
 गतौ मन्दो गङ्गाधरमहिषि कामाक्षि भजतां  
 तमःकेतुर्मातस्तव चरणपद्मो विजयते ॥ ५९ ॥

नयन्तीं दासत्वं नलिनभवमुख्यानसुलभ-  
 प्रदानादीनानाममरतरुदौर्भाग्यजननीम् ।  
 जगज्जन्मक्षेमक्षयविधिषु कामाक्षि पदयो-  
 धुरीणामीष्टे कस्तव भणितुमाशीपुरुषिकाम् ॥ ६० ॥

जनोऽयं संतप्तो जननि भवचण्डांशुकिण्णे-  
 रलब्ध्वैकं शीतं कणमपि परज्ञानपयसः ।  
 तमोमार्गे पान्थस्तव झटिति कामाक्षि शिशिरां  
 पदाम्भोजच्छायां परमशिवजाये मृगयते ॥ ६१ ॥

जयत्यम्ब श्रीमन्नखकिरणचीनांशुकमयं  
 वितानं बिभ्राणे सुरमुकुटसंघट्टमसृणे ।

निजारुण्यक्षौमास्तरणवति कामाक्षि सुलभा  
बुधैः संविन्नारी तव चरणमाणिक्यभवने ॥ ६२ ॥

प्रतीमः कामाक्षि स्फुरिततरुणादित्यकिरण-  
श्रियो मूलद्रव्यं तव चरणमद्रीन्द्रतनये ।  
सुरेन्द्राशामापूरयति यदसौ ध्वान्तमखिलं  
धुनीते दिग्भागानपि च महसा पाटलयते ॥ ६३ ॥

महाभाष्यव्याख्यापटुशयनमारोपयति वा  
स्मरव्यापारेष्यापिशुननिटिलं कारयति वा ।  
द्विरेफाणामध्यासयति सततं वाधिवसति  
प्रणम्राः कामाक्ष्याः पदनलिनमाहात्म्यगरिमा ॥ ६४ ॥

विवेकाम्भःस्रोतःस्नपनपरिपाटीशिशिरिते  
समीभूते शास्त्रस्मरणहलसंकर्षणवशात् ।  
सतां चेतःक्षेत्रे वपति तव कामाक्षि चरणौ  
महासंवित्सस्यप्रकरवरबीजं गिरिसुते ॥ ६५ ॥

दधानो मन्दारस्तवकपरिपाटीं नखरुचा  
वहन्दीप्तां शोणाङ्गुलिपटलचाम्पेयकलिकाम् ।  
अशोकोल्लासं नः प्रचुरयतु कामाक्षि चरणो  
विकासी वासन्तः समय इव ते शर्वदयिते ॥ ६६ ॥

नखांशुप्राचुर्यप्रसृमरमरालीधवलितः

स्फुरन्मञ्जीरोद्यन्मरकतमहःशैवल्युतः ।

भवत्याः कामाक्षि स्फुटचरणपाटल्यकपटो

नदः शोणाभिल्यो नगवतितनूजे विजयते ॥ ६७ ॥

धुनानां पङ्क्तौघं परमसुलभं कण्टककुलै-

र्विकासव्यासङ्गं विदधदपराधीनमनिशम् ।

नखेन्दुज्योत्स्नाभिर्पिशदरुचि कामाक्षि नितरा-

मसामान्यं मन्ये सरसिजमिदं ते पदयुगम् ॥ ६८ ॥

करीन्द्राय द्रुह्यत्यलसगतिलीलासु विमलैः

पयोर्जैर्मात्सर्यं प्रकटयति कामं कल्यते ।

पदाम्भोजद्वन्द्वं तव तदपि कामाक्षि हृदयं

मुनीनां शान्तानां कथमनिशनस्मै स्पृश्यते ॥ ६९ ॥

निरस्ता शोणिम्ना चरणकिष्णानां तव शिवे

समिन्धाना संध्यारुचिरचक्षराजन्यतनये ।

असामर्थ्यदिनं परिभवितुमेतत्समरुचां

सरोजानां जाने मुहुलयति शोभां प्रतिदिनम् ॥ ७० ॥

उपादिक्षद्वाक्ष्यं तव चरणनामा गुरुरसौ

मरालानां शङ्के मसृणगतिलालित्यसरणौ ।

अतस्ते निस्तन्द्रं नियतममुना सख्यपदवीं

प्रपन्नं पाथोजं प्रतिदधति कामाक्षि कुतुकम् ॥ ७१ ॥

दधानैः संसर्गं प्रकृतिमलिनैः षड्पदकुलै-

द्विजाधीशश्लाघाविधिषु विदधद्भिर्मुकुलताम् ।

रजोमिश्रैः पद्मैर्नियतमपि कामाक्षि पदयो-

र्विरोधस्ते युक्तो विपयशखैरिप्रियतमे ॥ ७२ ॥

कवित्वश्रीमिश्रीकरणनिपुणौ रक्षणचणौ

विपन्नानां श्रीमन्नलिनमसृणौ शोणकिरणौ ।

मुनीन्द्राणामन्तःकरणशरणौ मन्दसरणौ

मनोज्ञौ कामाक्ष्या दुषितहृणौ नौमि चणौ ॥ ७३ ॥

परस्मात्सर्वस्मादपि च परयोर्मुक्तिकरयो-

र्नखश्रीषु ज्योत्स्नाकुलिततुलयोस्ताम्रतलयोः ।

निलीये कामाक्ष्या निगमनुतयोर्नाकिनतयो-

र्निरस्तप्रोन्मीलन्नलिनमदयोरेव पदयोः ॥ ७४ ॥

स्वभावादन्योन्यं किसलयमपीदं तव पदं

अदिम्ना शोणिम्ना भगवति दधाते सदृशताम् ।

वने पूर्वस्येच्छा सततमवने किं तु जगतां

परस्येत्थं भेदः स्फुरति हृदि कामाक्षि सुधियाम् ॥ ७५ ॥

कथं वाचालोऽपि प्रकटमणिमञ्जीरनिनदैः  
 सदैवानन्दाद्रान्विरचयति वाचंयमजनान् ।  
 प्रकृत्या ते शोणच्छविरपि च कामाक्षि चरणो  
 मनीषानैर्मल्यं कथमिव नृणां मांसलयते ॥ ७६ ॥

चलत्तृष्णावीचीपरिचलनपर्याकुलतया  
 मुहुर्भ्रान्त्वा तान्तः परमशिववामाक्षि परवान् ।  
 तितीर्षुः कामाक्षि प्रचुरतरकर्माम्बुधिममुं  
 कदाहं लप्स्ये ते चरणमणिसेतुं गिरिसुते ॥ ७७ ॥

विशुष्यन्त्यां प्रज्ञासरिति दुरितग्रीष्मसमय-  
 प्रभावेण क्षीणे सति मम मनःकेकिनि शुचा ।  
 त्वदीयः कामाक्षि स्फुरितचरणाम्भोदमहिमा  
 नभोमासाटोपं नगपतिसुते किं न कुरुते ॥ ७८ ॥

विनम्राणां चेतोभवनवलभीसीक्षि चरण-  
 प्रदीपे प्राकाश्यं दधति तव निर्धूततमसि ।  
 असीमा कामाक्षि स्वयमलघुदुष्कर्मलहरी  
 विघूर्णन्ती शान्तिं शलभपरिपाटीव भजते ॥ ७९ ॥

विराजन्ती शुक्तिर्नखकिरणमुक्तामणितते-  
 विपत्पार्थोराशौ तरिरपि नराणां प्रणमताम् ।

त्वदीयः कामाक्षि ध्रुवमलघुवह्निर्भववने  
मुनीनां ज्ञानाग्नेररणिरयमङ्घ्रिर्विजयते ॥ ८० ॥

समस्तैः संसेव्यः सततमपि कामाक्षि विबुधैः  
स्तुतो गन्धर्वस्त्रीसुललितविपञ्चीकलरवैः ।  
भवत्या भिन्दानो भवगिरिकुलं जृम्भिततमो-  
वलद्रोही मातश्चरणपुरुहूतो विजयते ॥ ८१ ॥

वसन्तं भक्तानामपि मनसि नित्यं परिलस-  
द्भनच्छायापूर्णं शुचिमपि नृणां तापशमनम् ।  
नखेन्दुज्योत्स्नाभिः शिशिरमपि पद्मोदयकरं  
नमामः कामाक्ष्याश्चरणमधिकाश्चर्यकरणम् ॥ ८२ ॥

कवीन्द्राणां नानाभणितिगुणचित्रीकृतवचः-  
प्रपञ्चव्यापारप्रकटनकलाकौशलनिधिः ।  
अत्रःकुर्वन्नब्जं सनकभृगुमुख्यैर्मुनिजनै-  
र्नमस्यः कामाक्ष्याश्चरणपरमेष्ठी विजयते ॥ ८३ ॥

भवत्याः कामाक्षि स्फुरितपदपङ्केरुहभुवां  
परागाणां पूरैः परिहृतकलङ्कव्यतिकरैः ।  
नतानामामृष्टे हृदयमुकुरे निर्मलरुचि-  
प्रसन्ने निःशेषं प्रतिफलति विश्वं गिरिसुते ॥ ८४ ॥

तव त्वस्तं पादात्किसलयमरण्यान्तरमगा-

त्परं रेखारूपं कमलममुमेवाश्रितमभूत् ।

जितानां कामाक्षि द्वितयमपि युक्तं परिभवे

विदेशे वासो वा शरणगमनं वा निजरिपोः ॥ ८५ ॥

गृहीत्वा याथार्थ्यं निगमवचसां देशिककृपा-

कटाक्षार्कज्योतिःशमितममताबन्धतमसः ।

यतन्ते कामाक्षि प्रतिदिवसमन्तर्द्रव्यितुं

त्वदीयं पादाब्जं सुकृतपरिपाकेन सुजनाः ॥ ८६ ॥

जडानामप्यम्ब स्मरणममये त्वच्चारणयो-

भ्रमन्मन्थक्ष्माभृद्घुमघुमितमिन्धुप्रतिभटाः ।

प्रसन्नाः कामाक्षि प्रसभमधरस्पन्दनकरा

विभान्ति स्वच्छन्दं प्रकृतिपरिपक्वा भणितयः ॥ ८७ ॥

वहन्नप्यश्रान्तं मधुरनिनदं हंसकमसौ

तमेवाधःकर्तुं किमिव यतते केलिगमने ।

भवस्यैवानन्दं विदधदपि कामाक्षि चरणो

भवत्यास्तद्द्रोहं भगवति किमेवं वितनुते ॥ ८८ ॥

यदत्यन्तं ताम्यत्यलमगतिवार्तास्वपि शिवे

तदेतत्कामाक्षि प्रकृतिमृदुलं ते पदयुगम् ।

किरीटैः संघट्टं कथमिव सुरौघस्य सहते  
मुनीन्द्राणामास्ते मनसि च कथं सूचिनिशिते ॥ ८९ ॥

मनोरङ्गे मत्के विबुधजनसंमोदजननी  
सरागव्यासङ्गं सरसमृदुसंचारसुभगा ।  
मनोज्ञा कामाक्षि प्रकटयतु लास्यप्रकरणं  
रणन्मञ्जीरा ते चरणयुगलीनर्तकवधूः ॥ ९० ॥

परिष्कुर्वन्मातः पशुपतिकपर्दं चरणराट्  
पराचां हृत्पद्मं परमभजितीनां च मुकुटम् ।  
भवाख्ये पाथोधौ परिहरतु कामाक्षि ममता-  
पराधीनत्वं मे परिमुपितपाथोजमहिमा ॥ ९१ ॥

प्रसूनैः संपर्कादिमातरुणीकुन्तलभवै-  
रभीष्टानां दानादनिशमपि कामाक्षि नमताम् ।  
स्वसङ्गात्कङ्कलप्रसवजनकत्वेन च शिवे  
त्रिधा धत्ते वार्ता सुरभिरिति पादो गिरिसुते ॥ ९२ ॥

महामोहस्तेनव्यतिकरभयात्पालयति यो  
विनिक्षिप्तं स्वस्मिन्निजजनमनोरत्नमनिशम् ।  
स रागस्योद्रेकात्सततमपि कामाक्षि रुचिरां  
किमेवं पादोऽसौ किसलयरुचिं चोरयति ते ॥ ९३ ॥



सदा स्वादुंकारं विषयलहरीशालिकणिकां  
 समास्वाद्य श्रान्तं हृदयशुकपोतं जननि मे ।  
 कृपाजाले कालेक्षणमहिषि कामाक्षि रभसा-  
 द्गृहीत्वा रुन्धीथाश्रयणयुगलीपञ्जरपुटे ॥ ९४ ॥

धुनानं कामाक्षि स्मरणत्वमात्रेण जडिम-  
 उवरप्रौढि गूढस्थिति निगमनेकुञ्जकुहरे ।  
 अलभ्यं सर्वेषां कतिचन लभन्ते सुकृतिन-  
 थिरादन्विष्यन्तस्तत्र चरणसिद्धौषधमिदम् ॥ ९५ ॥

रणन्मञ्जीराभ्यां ललितगननाभ्यां सुकृतिनां  
 मनोवास्तव्याभ्यां मणितानिनिराभ्यां नखरुचा ।  
 निधेयाभ्यां पत्या निजशिगिषि कामाक्षि सततं  
 नमस्ते पादाभ्यां नलियमृदुलाभ्यां गिरिसुते ॥ ९६ ॥

सुरागे राकेन्दुप्रतिनिविमुष्ये पर्वतसुते  
 चिराहृष्ये भक्त्या शमधनजनानां परिपदा ।  
 मनोभृङ्गो मत्कः पदकमलयुग्मे जननि ते  
 प्रकामं कामाक्षि त्रिपुरहरवामाक्षि रमताम् ॥ ९७ ॥

शिवे संवित्पाशैः शशिशकलचूडप्रियतमे  
 शनैर्गत्यागत्या जितसुरवरेभे गिरिसुते ।

यतन्ते सन्तस्ते चरणनलिनालानयुगले  
सदा बद्धुं चित्तप्रमदकरियुथं दृढतरम् ॥ ९८ ॥

यशः स्रुते मातर्मधुरकवितां पक्षमलयते  
श्रियं दत्ते चित्ते कमपि परिपाकं प्रथयते ।  
सतां पाशग्रन्थि शिथिलयति किं किं न कुरुते  
प्रपन्ने कामाक्ष्याः प्रणतिपरिपाटी चरणयोः ॥ ९९ ॥

मनीषां माहेन्द्रीं कङ्कुभमिव ते कामपि दशां  
प्रधत्ते कामाक्ष्याश्चरणतरुणादित्यकिरणः ।  
यदीये संपर्के धृतरसमरन्दा कवयतां  
परीपाकं धत्ते परिमलवती सक्तिनलिनी ॥ १०० ॥

पुरा मारारातिः पुरमजयदम्ब स्तवशतैः  
प्रसन्नायां सत्यां त्वयि तुहिनशैलेन्द्रतनये ।  
अतस्ते कामाक्षि स्फुरतु तरसा कालसमये  
समायाते मातर्मम मनसि पादाब्जयुगली ॥ १०१ ॥

पदद्वन्द्वं मन्दं गतिषु निवसन्तं हृदि सतां  
गिरामन्ते भ्रान्तं कृतकरहितानां परिवृढे ।  
जनानामानन्दं जननि जनयन्तं प्रणमतां  
त्वदीयं कामाक्षि प्रतिदिनमहं नौमि विमलम् ॥ १०२ ॥

इदं यः कामाक्ष्याश्रणनलिनस्तोत्रशतकं  
जपेन्नित्यं भक्त्या निखिलजगदाह्लादजनकम् ।  
स विश्वेषां वन्द्यः सकलकविलोकैकतिलक-  
श्चिरं भुक्त्वा भोगान् परिणमति चिद्रूपकलया ॥ १०३ ॥

पादारविन्दशतकं संपूर्णम् ॥



॥ श्रीः ॥

## ॥ स्तुतिशतकम् ॥

—:~:—

पाण्डित्यं परमेश्वरि स्तुतिविधौ नैवाश्रयन्ते गिरां  
वैरिश्चान्यपि गुम्फनानि विगलद्वाणि शर्वाणि ते ।  
स्तोतु त्वां परिफुल्लनीलनलिनश्यामाक्षि कामाक्षि मां  
वाचालीकुरुते तथापि नितरां त्वत्पादसेवादरः ॥ १ ॥

तापिञ्छस्तवकत्विषे तनुभृतां दारिद्र्यमुद्राद्विषे  
संसारख्यतमोमुषे पुररिपोर्वामाङ्गसीमाजुषे ।  
कम्पातीरमुषेयुषे कवयतां जिह्वाकुटीं जग्मुषे  
विश्वत्राणपुषे नमोऽस्तु सततं तस्मै परंज्योतिषे ॥ २ ॥

ये संध्यारुणयन्ति शंकरजटाकान्तारचन्द्रार्भकं  
सिन्दूरन्ति च ये पुरन्दरवधूसीमन्तसीमान्तरे ।  
पुण्यं ये परिपक्वयन्ति भजतां काञ्चीपुरे माममी  
पायासुः परमेश्वरप्रणयिनीपादोद्भवाः पांसवः ॥ ३ ॥

कामाडम्बरपूरया शशिरुचा कम्पस्मितानां त्विषा  
कामारेरनुरागसिन्धुमधिकं कल्लोलितं तन्वती ।

कामाक्षीति समस्तसज्जननुता कन्याणदात्री नृणां  
कारुण्याकुलमानसा भगवती कम्पातटे जृम्भते ॥ ४ ॥

कामाक्षीणपराक्रमप्रकटनं संभावयन्ती दृशा  
श्यामा क्षीरसहोदरसिरुचिप्रशालिताशान्तरा ।  
कामाक्षीजनमौलिधूपणमणिर्वाचां परा देवता  
कामाक्षीति विभाति कापि करुणा कम्पातटिन्यास्तटे ॥

श्यामा काचन चन्द्रिकात्र भुवने पुण्यात्मनामानने  
सीमाशून्यकवित्ववर्षजननी या कापि कादम्बिनी ।  
मारारातिमनोविमोहनविधौ काचित्तमःकन्दली  
कामाक्ष्याः करुणाकटाक्षलहरी कामाय मे कम्पतात् ॥ ६ ॥

प्रौढध्वान्तकदम्बके कुमुदिनीपुण्याङ्कुरं दर्शय-  
ञ्ज्योत्स्नासंगमनेऽपि कोकमिथुनं मिश्रं समुद्गावयन् ।  
कालिन्दीलहरीदशां प्रकटयन्कम्पां नभस्यद्भुतां  
कश्चिन्नेत्रमहोत्सवो विजयते काञ्चीपुरे शूलिनः ॥ ७ ॥

तन्द्राहीनतमालनीलमुषमैस्तारुण्यलीलागृहै-  
स्तारानाथकिशोरलाञ्छितकचैस्ताम्रारविन्देक्षणैः ।  
मातः संश्रयतां मनो मनसिजप्रागल्भ्यनार्द्धिमैः  
कम्पातीरचरैर्वनस्तनभरैः पुण्याङ्कुरैः शांकरैः ॥ ८ ॥

नित्यं निश्चलतामुपेत्य मरुतां रक्षाविधिं पुष्पती  
 तेजःसंचयपाटवेन किरणानुष्णद्युतेर्मुष्पती ।  
 काञ्चीमध्यगतापि दीप्तिजननी विश्वान्तरे जृम्भते  
 काचिच्चित्रमहो स्मृतापि तमसां निर्वापिका दीपिका ॥ ९ ॥

कान्तैः केशरुचां चयैर्भ्रमरितं मन्दस्मितैः पुष्पितम्  
 कान्त्या पल्लवितं पदाम्बुरुहयोर्नेत्रत्रिपा पत्रितम् ।  
 कम्पातीरवनान्तरं विदधती कल्याणजन्मस्थली  
 काञ्चीमध्यमहामणिर्विजयते काचित्कृपाकन्दली ॥ १० ॥

राकाचन्द्रसमानकान्तिवदना नाकाधिराजस्तुता  
 मूकानामपि कुर्वती सुरधुनीनीकाशवाग्वैभवम् ।  
 श्रीकाञ्चीनगरीविहाररसिका शोकापहन्त्री सता-  
 मेका पुण्यपरम्परा पशुपतेराकारिणी राजते ॥ ११ ॥

जाता शीतलशैलतः सुकृतिनां दृश्या परं देहिनां  
 लोकानां क्षणमात्रसंस्मरणतः संतापविच्छेदिनी ।  
 आश्चर्यं बहुखेलनं वितनुते नैश्चल्यमाविभ्रती  
 कम्पायास्तटसीमि कापि तटिनी कारुण्यपाथोमयी ॥ १२ ॥

ऐक्यं येन विरच्यते हरतनौ दम्भावपुंभावके  
 रेखा यत्कचसीमि शेखरदशां नैशाकरी गाहते ।

औन्नत्यं मुहुरेति येन स महान्मेतासखः सानुमा-  
नकम्पातीरविहारिणा सशरणास्तेनैव धाम्ना वयम् ॥ १३ ॥

अक्ष्णोश्च स्तनयोः श्रिया श्रवणयोर्बाह्वोश्च मूलं स्पृश-  
न्नुत्तंसेन मुखेन च प्रतिदिनं दुह्यन्पयोजन्मने ।  
माधुर्येण गिरां गतेन मृदुना हंसाङ्गनां ह्वेपय-  
न्काञ्चीसीमि चकास्ति कोऽपि कवितासंतानवीजाङ्कुरः ॥

खण्डं चान्द्रमसं वतंसमनिशं काञ्चीपुरे खेलनं  
कालायश्छवितस्करिं तनुरुचिं कर्णेजपे लोचने ।  
तारुण्योष्मनखंपचं स्तनभरं जङ्घास्पृशं कुन्तलं  
भाग्यं देशिकसंचितं मम कदा संपादयेदम्बिके ॥ १५ ॥

तन्वानं निजकेलिसौधसर्गि नैसर्गिकीणां गिरां  
केदारं कविमल्लभूक्तिलहरीसस्यश्रियां शाश्वतम् ।  
अंहोवञ्चनचुञ्चु किंचन भजे काञ्चीपुरीमण्डनम्  
पर्यायच्छवि पाकशासनमणेः पौष्पेष्वं पौरुषम् ॥ १६ ॥

आलोके मुखपङ्कजे च दधती सौधाकरीं चातुरीम्  
चूडालंक्रियमाणपङ्कजवनीवैरागमप्रक्रिया ।  
मुग्धस्मेरमुखी घनस्तनतटीमूर्छालमध्याश्रिता  
काञ्चीसीमनि कामिनी विजयते काचिज्जगन्मोहिनी ॥ १७ ॥

यस्मिन्नम्ब भवत्कटाक्षरजनी मन्देऽपि मन्दस्मित-

ज्योत्स्नासंस्त्रपिता भवत्यभिमुखी तं प्रत्यहो देहिनम् ।

द्राक्षामाक्षिकमाधुरीमदभरव्रीडाकरी वैखरी

कामाक्षि स्वयमातनोत्यभिसृति वामेक्षणेव क्षणात् ॥ १८ ॥

कालिन्दीजलकान्तयः स्मितलविस्वर्वाहिनीपाथसि

प्रौढध्वान्तरुचः स्फुटाधरमहोलौहित्यसंध्योदये ।

माणिक्योपलकुण्डलांशुशिखिनि व्यामिश्रधूमश्रियः

कल्याणैकभुवः कटाक्षतुपमाः कामाक्षि राजन्ति ते ॥ १९ ॥

कलकलरणत्काञ्ची काञ्चीविभूषणमालिका

कचभरलसच्चन्द्रा चन्द्रावतंससधर्मिणी ।

कविकुलगिरः श्रावंश्रावं मिलत्पुलकाङ्कुरा

विरचितशिरःकम्पा कम्पातटे परिशोभते ॥ २० ॥

सरसवचसां वीची नीचीभवन्मधुमाधुरी

भरितभुषणा कीर्तिर्मूर्तिर्मनोभवजित्वरी ।

जननि मनसो योग्यं भोग्यं नृणां तव जायते

कथमिव विना काञ्चीभूषे कटाक्षतरङ्गितम् ॥ २१ ॥

अमरितसरित्कूलो नीलोत्पलप्रभया भया-

नतजनतमःखण्डी तुण्डीरसीम्नि विजृम्भते ।



अचलतपसामेकः पाकः प्रसूनशरामन-  
प्रतिभटमनोहारी नारीकुलैकशिखामणिः ॥ २२ ॥

मधुरवचसो मन्दस्मेरा मतङ्गजगामिन-  
स्तरुणिमजुषस्तापिञ्छाभास्तमःपरिपन्थिनः ।  
कुचभरनताः कुर्युर्भद्रं कुरङ्गविलोचनाः  
कलितकरुणाः काञ्चीभाजः कपालिमहोत्सवाः ॥ २३ ॥

कमलसुषमाकक्ष्यारोहे विचक्षणवीक्षणाः  
कुमुदसुकृतक्रीडाचूडालकुन्तलबन्धुराः ।  
रुचिररुचिभिस्तापिञ्छश्रीप्रपञ्चनचुञ्चवः  
पुरविजयिनः कम्पातीरे स्फुरन्ति मनोरथाः ॥ २४ ॥

कलितरतयः काञ्चीलीलाविधौ कविमण्डली-  
वचनलहरीवासन्तीनां वसन्तविभूतयः ।  
कुशलविधये भूयासुर्मे कुरङ्गविलोचनाः  
कुसुमविशिखारातेरक्षणां कुतूहलविभ्रमाः ॥ २५ ॥

कवलिततमस्काण्डास्तुण्डीरमण्डलमण्डनाः  
सरसिजवनीसंतानानामरुतुदशेखराः ।  
नयनसरणेर्नेदीयांसः कदा नु भवन्ति मे  
तरुणजलदश्यामाः शंभोस्तपःफलविभ्रमाः ॥ २६ ॥

अचरममिषुं दीनं मीनध्वजस्य मुखश्रिया  
 सरसिजभुवो यानं म्लानं गतेन च मञ्जुना ।  
 त्रिदशसदसामन्नं खिन्नं गिरा च वितन्वती  
 तिलकयति सा कम्पातीरं त्रिलोचनसुन्दरी ॥ २७ ॥

जननि भुवने चङ्क्रम्येऽहं कियन्तमनेहसं  
 कुपुरुषकरभ्रष्टैर्दुष्टैर्धनैरुदरं भरिः ।  
 तरुणकरुणे तन्द्राशून्ये तरङ्गय लोचने  
 नमति मयि ते किञ्चित्काञ्चीपुरीमणिदीपिके ॥ २८ ॥

मुनिजनमनःपेटीरत्नं स्फुरत्करुणानटी-  
 विहरणकलागेहं काञ्चीपुरीमणिभूषणम् ।  
 जगति महतो मोहव्याधेर्नृणां परमौषधं  
 पुरहरदृशां साफल्यं मे पुरः परिजृम्भताम् ॥ २९ ॥

मुनिजनमनोधाम्ने धाम्ने वचोमयजाह्नवी-  
 हिमगिरितटप्राग्भारायाक्षराय परात्मने ।  
 विहरणजुषे काञ्चीदेशे महेश्वरलोचन-  
 त्रितयसरसक्रीडासौधाङ्गणाय नमो नमः ॥ ३० ॥

मरकतरुचां प्रत्यादेशं महेश्वरचक्षुषा-  
 ममृतलहरीपूरं पारं भवाख्यपयोनिधेः ।

सुचरितफलं काञ्चीभाजो जनस्य पचेलिमं  
हिमशिखरिणो वंशस्यैकं वतंसमुपास्महे ॥ ३१ ॥

प्रणमनदिनारम्भे कम्पानदीसखि तावके  
सरसकवितोन्मेषः पूषा सतां समुदञ्चितः ।  
प्रतिभटमहाप्रौढप्रोद्यत्कवित्वकुमुद्वतीं  
नयति तरसा निद्रामुद्रां नगेश्वरकन्यके ॥ ३२ ॥

शमितजडिमारम्भा कम्पातटीनिकटेचरी  
निहतदुरितस्तोषा सोमार्धमुद्रितकुन्तला ।  
फलितसुमनोवाञ्छा पाश्चायुधी परदेवता  
सफल्यतु मे नेत्रे गोत्रेश्वरप्रियनन्दिनी ॥ ३३ ॥

मम तु धिषणा पीड्या जाड्यातिरेक कथं त्वया  
कुमुदसुषमामैत्रीपात्रीवतंसितकुन्तलाम् ।  
जगति शमितस्तम्भां कम्पानदीनिलयामसौ  
श्रयति हि गलत्तन्द्रा चन्द्रावतंसमधर्मिणीम् ॥ ३४ ॥

परिमलपरीपाकोद्रेकं पयोमुचि काञ्चने  
शिखरिणि पुनर्द्वैधीभावं शशिन्यरुणातपम् ।  
अपि च जनयन्कम्बोर्लक्ष्मीमनम्बुनि कोऽप्यसौ  
कुमुमधनुषः काञ्चीदेशे चकास्ति पराक्रमः ॥ ३५ ॥

पुरदमयितुर्वामोत्सङ्गस्थलेन रसज्ञया

सरसकविताभाजा काञ्चीपुरोदरसीमया ।

तटपरिसरैर्नीहाराद्रैर्वचोभिरकृतिमैः

किमिव न तुलामस्मचेतो महेश्वरि गाहते ॥ ३६ ॥

नयनयुगलीमास्माकीनां कदा नु फलेग्रहीं

विदधति गतौ व्याकुर्वाणा गजेन्द्रचमत्क्रियाम् ।

मरकतरुचो देहे माहेश्वराः स्तननम्रिताः

सुकृतविभवाः प्राञ्चः काञ्चीवतंसधुरंधराः ॥ ३७ ॥

मनसिजयशःपारस्पर्यं मरन्दझरीसुवां

कलिकुलगिरां कन्दं कम्पानदीतटमण्डनम् ।

मधुरललितं मत्कं चक्षुर्मनीषिमनोहरं

पुरविजयिनः सर्वस्वं तत्पुरस्कुरुते कदा ॥ ३८ ॥

शिथिलिततमोलीलां नीलारविन्दविलोचनां

दहनविलसत्फालां श्रीकामकोटिमुपास्महे ।

करधृतलसच्छलां कामारिचित्तहरां परां

मनसिजकृपालीलां लोलालकामलिकेक्षणाम् ॥ ३९ ॥

कलालीलाशाला कविकुलवचःकैरववनी-

शरब्ज्योत्स्नाधारा शशधरशिशुश्लाघ्यमुकुटी ।

पुनीते नः कम्पापुलिनतटसौहार्दतरला  
कदा चक्षुर्मार्गं कनकगिरिधानुष्क्रमहिषी ॥ ४० ॥

नमः स्तान्नेभ्यः स्तनगरिमगर्वेण गुरुणा  
दधानेभ्यश्चूडाभरणममृतस्यन्दिशिशिरम् ।  
सदा वास्तव्येभ्यः सविधभुवि कम्पाख्यसरितो  
यशोव्यापारेभ्यः सुकृतविभवेभ्यः पशुपतेः ॥ ४१ ॥

अस्रयन्ती काचिन्मरकतरुचो नाकिमुकुटी-  
कदम्बं चुम्बन्ती चरणनखवन्द्रांशुपटलैः ।  
तमोमुद्रां विद्रावयतु मम काञ्चीनिलयना  
हरोत्सङ्गश्रीमन्मणिगृहमहादीपकलिका ॥ ४२ ॥

अनाद्यन्ता काचित्सुजननयनानन्दजननी  
निरुन्धाना कान्ति निजरुचिविलासैर्जलमुचाम् ।  
स्मरारेस्तारख्यं मनसि जनयन्ती स्वयमहो  
गलत्कम्पा शम्पा परिलसति कम्पापरिसरे ॥ ४३ ॥

सुधाडिण्डीरश्रीः स्मितरुचिषु तुण्डीरविषयं  
परिष्कुर्वाणासौ परिहसितनीलोत्पलरुचिः ।  
स्तनाभ्यामानम्रा स्तवकयतु मे कांक्षिततरुं  
दृशामैशानीनां सुकृतफलपाण्डित्यगरिमा ॥ ४४ ॥

कृपाधारा द्रोणी कृपणधिषणानां प्रणमतां  
 निहन्त्री संतापं निगममुकुटोत्तंसकलिका ।  
 परा काञ्चीलीलापरिचयवती पर्वतसुता  
 गिरां नीवी देवी गिरिशपरतन्त्रा विजयते ॥ ४५ ॥

कवित्वश्रीकन्दा सुकृतपरिघाटी हिमगिरे-  
 विधात्री विश्वेशं विषमशरवीरध्वजपटी ।  
 सखी कम्पानद्याः पदहसितपाथोजयुगली  
 पुराणी पायान्नः पुरमथनसाम्राज्यपदवी ॥ ४६ ॥

दरिद्राणां मध्ये दरदलिततापिञ्छसुषमाः  
 स्तनाभोगक्लान्तास्तरुणहरिणाङ्गाङ्कितकचाः ।  
 हराधीना नानाविबुधमुकुटीचुम्बितपदाः  
 कदा कम्पातीरे कथय विहरामो गिरिसुते ॥ ४७ ॥

वरीवर्तु स्थेमा त्वयि मम गिरां देवि मनसो  
 नरीनर्तु प्रौढा वदनकमले वाक्यलहरी ।  
 चरीचर्तु प्रज्ञाजननि जडिमा नः परजने  
 सरीसर्तु स्वैरं जननि मयि कामाक्षि करुणा ॥ ४८ ॥

क्षणं ते कामाक्षि भ्रमरसुषमाशिक्षणगुरुः  
 कटाक्षव्याक्षेपो मम भवतु मोक्षाय विपदाम् ।

रीनर्तु स्वैरं वचनलहरी निर्जरपुरी-

सरिद्वीचीनीचीकरणपटुरास्ये मम सदा ॥ ४९ ॥

रस्तान्मे भूयः प्रशमनपरः स्तान्मम रुजां

प्रचारस्ते कम्पातटविहृतिसंपादिनि दृशोः ।

मां याच्च मूरीकुरु सपदि दूरीकुरु तमः-

परीपाकं मत्कं सपदि बुधलोकं च नय माम् ॥ ५० ॥

दश्वन्ती काश्चीनगरनिलये त्वत्करुगया

समृद्धा वाग्धाटी परिहसितमाध्वी कवयताम् ।

पादत्ते मारप्रतिभटजटाजूटमुकुटी-

कुटीरोल्लसिन्याः शतमखतटिन्या जयपटीम् ॥ ५१ ॥

श्रेयं विद्यां दद्याज्जननि नमतां कीर्तिममितां

सुपुत्रान् प्रादत्ते तव झटिति क'माक्षि करुणा ।

त्रेलोक्यामाधिक्यं त्रिपुरपरिगन्धिप्रणयिनि

प्रणामस्त्यन्पादे शमितदुरिते किं न कुरुते ॥ ५२ ॥

नःस्तम्भं स्तम्भं गमयदुपकम्पं प्रणमतां

सदा लोलं नीलं चिह्नरजितलोलम्बनिकरम् ।

गेरां दूरं स्मेरं धृतशशिकिशोरं पशुपते-

दृशां भोग्यं योग्यं तुहिनगिरिभाम्यं विजयते ॥ ५३ ॥

घनश्यामान् कामान्तकमहिषि कामाक्षि मधुरा-

न्दशां पातानेतानमृतजलशीताननुपमान् ।

भवोत्पाते भीते मयि वितर नाथे दृढभव-

न्मनःशोके मूके हिमगिरिपताके करुणया ॥ ५४ ॥

नतानां मन्दानां भवनिगलबन्धाकुलधियां

महान्ध्यं रुन्धानामभिलषितसंतानलतिकाम् ।

चरन्तीं कम्पायास्तटभुवि सवित्रीं त्रिजगतां

स्मरामस्तां नित्यं स्मरमथनजीवातुकलिकाम् ॥ ५५ ॥

परा विद्या हृद्याश्रितमदनविद्या मरकत-

प्रभानीला लीलापरवशितशूलायुधमनाः ।

तमःपूरं दूरं चरणनतपौरन्दरपुरी-

मृगाक्षी कामाक्षी कमलतरलाक्षी नयतु मे ॥ ५६ ॥

अहंताख्या मत्कं कबलयति हा हन्त हरिणी

हठात्संविद्रूपं हरमहिषि सस्यांकुरमसौ ।

कटाक्षव्याक्षेपप्रकटहरिपाषाणपटलै-

रिमा मुच्चैरुच्चाटय झटिति कामाक्षि कृपया ॥ ५७ ॥

बुधे वा मूके वा तव पतति यस्मिन्क्षणमसौ

कटाक्षः कामाक्षि प्रकटजडिमक्षोदपटिमा ।



कथंकारं नास्मै करमुकुलचूडालमुकुटा  
नमोवाकं ब्रूधुर्नमुचिपरिपन्थिप्रभृतयः ॥ ५८ ॥

प्रतीचीं पश्यामः प्रकटरुचिनीवारकणिश-  
प्रभासध्रीचीनां प्रदलितपडाधारकमलाम् ।  
चरन्तीं सौपुष्णे पथि परपदेन्दुप्रविगल-  
त्सुधार्द्रां कामाक्षीं परिणतपरज्योतिरुदयाम् ॥ ५९ ॥

जम्भारातिप्रभृतिमुकुटीः पादयोः पीठयन्ती  
गुम्फान्वाचां कविजनकृतान्स्वेरमारामयन्ती ।  
शम्भालक्ष्मीं मणिगणरुचापाटलेः प्रापयन्ती  
कम्पातीरे कविपरिपदां जृम्भते भाग्यसीमा ॥ ६० ॥

चन्द्रापीडां चतुर्गदनां चञ्चलापाङ्गलीलां  
कुन्दस्मेरां कुचभरतां कुन्तलोद्भूतभृङ्गाम् ।  
मारारानेर्मदनशिखिनं मांभलं दीपयन्तीं  
कामाक्षीं तां कविगुलगिणं कल्पवल्लीमुपासे ॥ ६१ ॥

कालाम्भोदप्रकरसुगमां कान्तिभिस्तर्जयन्ती  
कल्याणानामुदयसरणिः कल्पवल्ली कवीनाम् ।  
कंदर्पारिः प्रियसहचरी कल्मषाणां निहन्ती  
काञ्चीदेशं तिलकयति सा कापि कारुण्यसीमा ॥ ६२ ॥

ऊरीकुर्वन्नुरसिजतटे चातुरीं भूधराणां  
 पाथोजानां नयनयुगले पारिपन्थ्यं वितन्वन् ।  
 कम्पातीरे विहरति रुचा मोघयन्मेघशैलीं  
 कोकद्वेपं शिरसि कलयन्कोऽपि विद्याविशेषः ॥ ६३ ॥

काञ्चीलीलापरिचयवती कापि तापिञ्जलक्ष्मी  
 जड्यारण्ये हुतवहशिखा जन्मभूमिः कृपायाः ।  
 माकन्दश्रीर्मधुरकविताचातुरीकोकिलानां  
 मार्गे भूयान्मम नयनयोर्मान्मथी कापि विद्या ॥ ६४ ॥

सेतुमार्तर्मरुतमयो भक्तिभाजां भवाब्धौ  
 लीलालोला कुवलयमयी मान्मथी वैजयन्ती ।  
 काञ्चीभूषा पशुपतिदृशां कापि कालाञ्जनाली  
 मत्कं दुःखं शिथिलयतु ते मञ्जुलापाङ्गमाला ॥ ६५ ॥

व्यावृण्वानाः कुवलयदलप्रक्रियावैरमुद्रां  
 व्याकुर्वाणा मनसिजमहाराजसाम्राज्यलक्ष्मीम् ।  
 काञ्चीलीलाविहतिरसिके काङ्क्षितं नः क्रियासु  
 बन्धच्छेदे तव नियमिनां बद्धदीक्षाः कटाक्षाः ॥ ६६ ॥

कालाम्भोदे शशिरुचि दलं कैतकं दर्शयन्ती  
 मध्येसौदामिनि मधुलिहां मालिकां राजयन्ती ।

हंसारावं विकचकमले मञ्जुमुल्लासयन्ती  
कम्पातीरे विलसति नवा कापि कारुण्यलक्ष्मीः ॥

चित्रं चित्रं निजमृदुतया भर्त्सयन्पल्लवालीं  
पुंसां कामान्भुवि च नियतं पूरयन्पुण्यभाजाम् ।  
जातः शैलान्न तु जलनिधेः स्वैरसंचारशीली  
काञ्चीभूषा कलयतु शिवं कोऽपि चिन्तामणिर्मे ॥

ताम्राम्भोजं जलदनिकटे तत्र बन्धूकपुष्पं  
तस्मिन्मल्लीकुसुमसुषमां तत्र वीणानिनादम् ।  
व्यावृण्वाना सुकृतलहरी कापि काञ्चीनगर्या-  
मैशानी सा कलयतितरामैन्द्रजालं विलासम् ॥ ६९ ॥

आहारांशं त्रिदशसदमामाश्रये चातकाना-  
माकाशोपर्यपि च कलयन्नालयं तुङ्गमेपाम् ।  
कम्पातीरे विहरतितरां कामधेनुः कवीनां  
मन्दस्मेरो मदननिगमप्रकियासंप्रदायः ॥ ७० ॥

आर्द्रीभूतैरविरलकृपैरात्तलीलाविलासै-  
रास्थापूर्णैर्गधिकचपलैरश्विताम्भोजशिल्पैः ।  
कान्तैर्लक्ष्मीललितभवनैः कान्तिकैवल्यसारैः  
काश्मल्यं नः कवलयतु सा कामकोटी कटाक्षैः ॥ ७१ ॥

आधून्वन्त्यै तरलनयनैराङ्गजीं वैजयन्ती-  
 मानन्दिन्यै निजपदजुगामात्तकाञ्चीपुरायै ।  
 आस्माकीनं हृदयमखिलैरागमानां प्रपञ्चै-  
 राराध्यायै स्पृहयतितरामादिमायै जनन्यै ॥ ७२ ॥

दूरं वाचां त्रिदशसदसां दुःखसिन्धोस्तरित्रं  
 मोहक्ष्वेलक्षितिरुहवने तीक्ष्णधारं कुठारम् ।  
 कम्पातीरप्रणयि कविभिर्वर्णितोद्यच्चरित्रं  
 शान्त्यै सेवे सकलविपदां शांकरं तत्कलत्रम् ॥ ७३ ॥

खण्डीकृत्य प्रकृतिकुटिलं कल्मषं प्रातिभश्री-  
 शुण्डीरत्वं निजपदजुषां शून्यतन्द्रं दिशन्ती ।  
 तुण्डीराख्ये महति विषये स्वर्णवृष्टिप्रदात्री  
 चण्डी देवी कलयति रतिं चन्द्रचूडालचूडे ॥ ७४ ॥

येन ख्यातो भवति स गृही पूरुषो मेरुधन्वा  
 यद्दृकोपो मदननिगमप्राभवं वोभवीति ।  
 यत्प्रीत्यैव त्रिजगदधिपो जृम्भते किंपचानः  
 कम्पातीरे स जयति महान्कश्चिदोजोविशेषः ॥ ७५ ॥

धन्या धन्या गतिरिह गिरां देवि कामाक्षि कामं  
 निन्द्यां भिन्द्यात्सपदि जडतां कल्मषादुन्मिवन्तीम् ।

साध्वी माध्वीरममधुरताभञ्जिनी मञ्जुरीति-  
र्वाणीवेणी झटिति वृणुतात्स्वर्धुनीस्पर्धिनी माम् ॥

यस्या वाटी हृदयकमलं कौसुमी योगभाजां  
यस्याः पीठी सततशिशिरा शीकरैर्माकरन्दैः ।  
यस्याः पेटी श्रुतिपरिचलन्मौलिरत्नस्य काञ्ची  
सा मे सोमाभरणमहिषी साधयेत्काञ्चितानि ॥ ७७ ॥

एका माता सकलजगतामीयुषी ध्यानमुद्रा-  
मेकाम्राधीश्वाचरणयोरेकतानां समिन्धे ।  
नाटङ्कोद्यन्मणिगणरुचाताम्रकर्णप्रदेशा  
तारुण्यश्रीस्तवकितरुचा तापसी कापि बाला ॥ ७८ ॥

दन्तादन्तिप्रकटनकरी दन्तिभिर्मन्दयानैः  
मन्दाराणां मदपरिणतिं मथनती मन्दहासैः ।  
अंकुराभ्यां मनसिजतरोरङ्कितोराः कुचाभ्या-  
मन्तःकाञ्चि स्फुरति जगतामादिमा कापि माता ॥

त्रियम्बककुटुम्बिनीं त्रिपुरसुन्दरीमिन्दिरां  
पुलिन्दपतिसुन्दरीं त्रिपुरभैरवीं भारतीम् ।  
अतङ्गकुलनायिकां महिषमर्दिनीं मातृकां  
भणन्ति विबुधोत्तमा विहृतिमेव कामाक्षि ते ॥ ८० ॥

महासुनिमनोनटी महितम्यकम्पातटी-  
 कुटीरकविहारिणी कुटिलबोधसंहारिणी ।  
 सदा भवतु कामिनी सकलदेहिनां स्वामिनी  
 कृपातिशयकिंकरी मम विभूतये शांकरी ॥ ८१ ॥

जडाः प्रकृतिनिर्धना जनविलोचनारुतुदा  
 नरा जननि वीक्षणं क्षणमवाप्य कामाक्षि ते ।  
 वचःसु मधुमाधुरीं प्रकटयन्ति पौरंदरी-  
 विभूतिषु विडम्बनां वपुषि मान्मथीं प्रक्रियाम् ॥ ८२ ॥

घनस्तनतटस्फुटस्फुरितकञ्चुलीचञ्चली-  
 कृतलिपुरशासना सुजनशीलितोपासना ।  
 दृशोः सरणिमश्नुते मम कदा नु काञ्चीपुरे  
 परा परमयोगिनां मनसि चित्कला पुष्कला ॥ ८३ ॥

कवीन्द्रहृदयेचरी परिगृहीतकाञ्चीपुरी  
 निरूढकरुणाक्षरी निखिललोकक्षायकरी ।  
 मनःपथदवीयसी मदनशासनप्रेयसी  
 महागुणगरीयसी मम दृशोऽस्तु नेदीयसी ॥ ८४ ॥

धनेन न रमामहे खलजनान्न सेवामहे  
 न चापलमयामहे भवभयान्न दूयामहे ।

स्थिरां तनुमहेतरां मनसि किं च काञ्चीरत-  
स्मरान्तककुटुम्बिनीचरणपल्लवोपासनाम् ॥ ८५ ॥

सुराः परिजना वपुर्मनसिजाय वैरायते  
त्रिविष्टपनिर्ताम्बनीकुचतटी च केलीगिरिः ।  
गिरिः सुरभयो वयस्तरुणिमा दरिद्रस्य वा  
कटाक्षसरणौ क्षणं निपतितस्य कामाक्षि ते ॥ ८६ ॥

षवित्तय जगत्त्रयीविबुधबोधजीवातुभिः  
पुरत्तयविमर्दिनः पुलककञ्चुलीदायिभिः ।  
भवक्षयविचक्षणैर्व्यसनमोक्षणैर्वीक्षणै-  
र्निरक्षरशिरोमणिं करुणयैव कामाक्षि माम् ॥ ८७ ॥

कदा कलितखेलनाः करुणयैव काञ्चीपुरे  
कलायमुकुलत्विपः शुभकदम्बपूर्णकुराः ।  
षयोधरभरालसाः कविजनेषु ते बन्धुराः  
पचेलिमकृपारसाः परिपतन्ति मार्गे दृशोः ॥ ८८ ॥

अशोध्यमचलोद्भवं हृदयनन्दनं देहिना-  
मनर्घमधिकाञ्चि तत्किमपि रत्नमुदयोतते ।  
अनेन समलंकृता जयति शङ्कराङ्गस्थली  
कदास्य मम मानसं व्रजति पेटिकाविभ्रमम् ॥ ८९ ॥

परामृतशरीप्लुता जगति नित्यमन्तश्चरी  
 नृणामपि बहिश्चरी परमसंविदेकात्मिका ।  
 महद्भिरपरोक्षिता सततमेव काञ्चीपुरे  
 ममान्वहमहंमतिर्मनसि भातु माहेश्वरी ॥ ९० ॥

त्वमेव सति चण्डिका त्वमिह देवि चामुण्डिका  
 त्वमेव परमातृका त्वमपि योगिनीरूपिणी ।  
 त्वमेव किल शाम्भवी त्वमपि कामकोटी जया  
 त्वमेव विजया त्वयित्तिजगदम्ब किं ब्रूमहे ॥ ९१ ॥

चरे जननि पार्वति प्रणतपालिनि प्रातिभ-  
 प्रदात्रि परमेश्वरि त्रिजगदाश्रिते शाश्वते ।  
 त्रियम्बककुटुम्बिनि त्रिपदसङ्गिनि त्रीक्षणे  
 त्रिशक्तिमयि वीक्षणं मयि निधेहि कामाक्षि ते ॥ ९२ ॥

मनोमधुकरोत्सवं विदधती मनीषाजुषां  
 स्वयंप्रभववैखरीविपिनवेदिकालम्बिनी ।  
 भो शिशिरिता कृपामधुरसेन कम्पातटे  
 चराचरविधायिनी चलति कापि चिन्मञ्जरी ॥ ९३ ॥

कलावति कलाभृतो मुकुटसीम्नि लीलावति  
 स्पृहावति महेश्वरे भुवनमोहने भास्वति ।



प्रभावति रमे सदा महितरूपशोभावति  
त्वरावति परे सतां गुरुकृपाम्बुधारावति ॥ ९४ ॥

त्वयैव जगदम्बया भुवनमण्डली स्रयते  
त्वयैव करुणार्द्रया तदपि रक्षणं नीयते ।  
त्वयैव स्वरकोपया नयनपावके हूयते  
त्वयैव किल नित्यया जगति संततं स्थीयते ॥ ९५ ॥

चराचरजगन्मयीं सकलहृन्मयीं चिन्मयीं  
गुणत्रयमयीं जगत्त्रयमयीं त्रिधामामयीम् ।  
परापरमयीं सदा दशदिशां निशाद्वर्मयीं  
परां सततसन्मयीं परमचिन्मयीं शीलये ॥ ९६ ॥

जय जगदम्बिके हरकुटुम्बिनि नेत्ररुचा  
जितशरदम्बुजे घनविडम्बिनि केशरुचा ।  
परमवलम्बनं कुरु सदा पररूपधरे  
मम गतसंविदो जडिमडम्बरताण्डविनः ॥ ९७ ॥

भुवनजननि भूषाभूतचन्द्रे नमस्ते  
कलुषशमनि कम्पातीरगेहे नमस्ते ।  
निखिलनिगमवेद्ये नित्यरूपे नमस्ते  
परशिवमयि पाशच्छेदहस्ते नमस्ते ॥ ९८ ॥

तमोविपिनधाविनं सततमेव काञ्चीपुरे  
 विहाररसिका परा परमसंविदुर्वीरुहे ।  
 कटाक्षनिगलैर्दृढं हृदयदुष्टदन्तावलं  
 चिरं नयतु मामकं त्रिपुरवैरिसीमन्तिनी ॥ ९९ ॥

कणत्काञ्ची काञ्चीपुरमणिविपञ्चीलयझरी-  
 शिरःकम्पा कम्पावसतिरनुकम्पाजलनिधिः ।  
 घनश्यामा श्यामा कठिनकुचसीमा मनसि मे  
 मृगाक्षी कामाक्षी हरनटनसाक्षी विहरताम् ॥ १०० ॥

समरविजयकोटी साधकानन्दधाटी  
 मृदुगुणपरिपेटी मुख्यकादम्बवाटी ।  
 मुनिनुतपरिपाटी मोहिताजाण्डकोटी  
 परमशिववधूटी पातु मां कामकोटी ॥ १०१ ॥

इति स्तुतिशतकं संपूर्णम् ॥



॥ श्रीः ॥

## ॥ कटाक्षशतकम् ॥

— ❁ —

मोहान्धकारनिवहं विनिहन्तुमीडे  
मूकात्मनामपि महाकवितावदान्यान् ।  
श्रीकाञ्चिदेशशिशिरीकृतिजागरूका-  
नेकाग्रनाथतरुणीकरुगावलोकान् ॥ १ ॥

मातर्जयन्ति ममताग्रहमोक्षणानि  
माहेन्द्रनीलरुचिशिक्षणदक्षिणानि ।  
कामाक्षि कल्पितजगत्त्रयरक्षणानि  
त्वद्दीक्षणानि वरदानविचक्षणानि ॥ २ ॥

आनङ्गतन्त्रविधिदर्शितकौशलाना-  
मानन्दमन्दपरिघूर्णितमन्थराणाम् ।  
तारल्यमम्ब तव ताडितकर्णसीमां  
कामाक्षि खेलति कटाक्षनिरीक्षणानाम् ॥ ३ ॥

कल्लोलितेन करुणारसवेष्टितेन  
कल्माषितेन कमनीयमृदुस्मितेन ।

मामश्रितेन तव किञ्चन कुश्रितेन  
कामाक्षि तेन शिशिरीकुरु वीक्षितेन ॥ ४ ॥

साहाय्यकं गतवती मुहुरर्जुनस्य  
मन्दस्मितस्य परितोषितभीमचेताः ।  
कामाक्षि पाण्डवचमूरिव तावकीना  
कर्णान्तिकं चलति हन्त कटाक्षलक्ष्मीः ॥ ५ ॥

अस्तं क्षणान्नयतु मे परितापसूर्य-  
मानन्दचन्द्रमसमानयतां प्रकाशम् ।  
कालान्धकारसुषमां कलयन्दिगन्ते  
कामाक्षि कोमलकटाक्षनिशागमस्ते ॥ ६ ॥

ताटङ्कमौक्तिकरुचांकुरदन्तकान्तिः  
कारुण्यहस्तिपशिखामणिनाधिरूढः ।  
उन्मूलयत्वशुभपादपमस्मदीयं  
कामाक्षि तावककटाक्षमतङ्गजेन्द्रः ॥ ७ ॥

छायाभरेण जगतां परितापहारी  
ताटङ्करत्नमणितल्लजपल्लवश्रीः ।  
कारुण्यनाम विकिरन्मकरन्दजालं  
कामाक्षि राजति कटाक्षसुरद्रुमस्ते ॥ ८ ॥

सूर्याश्रयप्रणयिनी मणिकुण्डलांशु-  
 लौहित्यकोकनदकाननमाननीया ।  
 यान्ती तव स्मरहराननकान्तिसिन्धुं  
 कामाक्षि राजति कटाक्षकल्लिन्दकन्या ॥ ९ ॥

प्राप्नोति यं सुकृतिनं तव पक्षपाता-  
 त्कामाक्षि वीक्षणविलासकलापुरन्ध्री ।  
 सद्यस्तमेव किल मुक्तिवधूर्वृणीते  
 तस्मान्नितान्तमनयोरिदमैकमत्यम् ॥ १० ॥

यान्ती सदैव मरुतामनुकूलभावं  
 भ्रूवल्लिशक्रधनुरुल्लप्तिता रसाद्रा ।  
 कामाक्षि कौतुकतरङ्गितनीलकण्ठा  
 कादम्बिनीव तव भाति कटाक्षमाला ॥ ११ ॥

गङ्गाश्मसि स्मितमये तपनात्मजेव  
 गङ्गाधरोरसि नवोत्पलमालिकेव ।  
 वक्त्रप्रभासरसि शैवलमण्डलीव  
 कामाक्षि राजति कटाक्षरुचिच्छटा ते ॥ १२ ॥

संस्कारतः किमपि कन्दलितान्नरसज्ञ-  
 केदारसीम्नि सुधियामुपभोगभाग्यान् ।

कल्याणसूक्तिलहरीकलमांकुरान्नः

कामाक्षि कन्दलयतु त्वदपाङ्गमेघः ॥ १३ ॥

चाञ्चल्यमेव नियतं कलयन्प्रकृत्या

मालिन्यभूः श्रुतिपथाक्रमजागरूकः ।

कैवल्यमेव किमु कल्पयते नतानां

कामाक्षि चित्रमपि ते करुणाकटाक्षः ॥ १४ ॥

संजीवने जननि चूतशिलीमुखस्य

संमोहने शशिकिशोरकशेखरस्य ।

संस्तम्भने च ममताग्रहचेष्टितस्य

कामाक्षि वीक्षणकला परमौषधं ते ॥ १५ ॥

नीलोऽपि रागमधिकं जनयन्पुरारे-

र्लोऽपि भक्तिमधिकां द्रढयन्नराणाम् ।

चक्रोऽपि देवि नमतां समतां वितन्व-

न्कामाक्षि नृत्यतु मयि त्वदपाङ्गपातः ॥ १६ ॥

कामद्रुहो हृदययन्त्रणजागरूका

कामाक्षि चञ्चलदृगञ्चलमेखला ते ।

आश्चर्यमम्ब भजतां झटिति स्वकीय-

संपर्क एव विधुनोति समस्तबन्धान् ॥ १७ ॥

कुण्ठीकरोतु विषदं मम कुञ्चितभ्रू-

चापाश्रितः श्रितविदेहभवानुरागः ।

रक्षोपकारमनिशं जनयञ्जगत्यां

कामाक्षि राम इव ते करुणाकटाक्षः ॥ १८ ॥

श्रीकामकोटि शिवलोचनशोपितस्य

शृङ्गारवीजविभवस्य पुनः प्ररोहे ।

प्रेमाम्भयार्द्रमचिरात्प्रचुरेण शङ्के

केदारमम्ब तव केवलदृष्टिपातम् ॥ १९ ॥

माहात्म्यशेवधिरमौ तव दुर्विलङ्घ्य-

संसारविन्द्यगिरिकुण्ठनकेलितुञ्चुः ।

धैर्यमिन्द्रि पशुपतेश्चुलकीकरोति

कामाक्षि वीक्षणविजृम्भणकुम्भजन्मा ॥ २० ॥

पीयूषवर्षशिशिग स्फुटदुत्पलश्री-

मैत्री निमर्गमधुग कृततारकाप्तिः ।

कामाक्षि संश्रितवती वपुष्टमूर्ते-

ज्योत्स्नायते भगवति त्वदपाङ्गमाला ॥ २१ ॥

अम्ब स्मरप्रतिभटस्य वपुर्मनोज्ञ-

सम्भोजकाननमिवाश्रितकण्टकाभम् ।

भृङ्गीव चुम्बति सदैव सपक्षपाता  
कामाक्षि कोमलरुचिस्त्वदपाङ्गमाला ॥ २२ ॥

केशप्रभापटलनीलवितानजाले  
कामाक्षि कुण्डलमणिच्छविदीपशोभे ।  
कमे कटाक्षरुचिरङ्गतले कृपाख्या  
शैलूषकी नटति शङ्करवल्लभे ते ॥ २३ ॥

अत्यन्तशीतलमतन्द्रयतु क्षणार्ध-  
मस्तोकविभ्रममनङ्गविलासकन्दम् ।  
अल्पस्मितादृतमपारकृपाप्रवाह-  
मक्षिप्ररोहमचिरान्मयि कामकोटि ॥ २४ ॥

मन्दाक्षरागतरलीकृतिपारतन्त्र्या-  
त्कामाक्षि मन्थातगं त्वदपाङ्गदोलाम् ।  
आरुह्य मन्दमतिकौतुकशालि चक्षु-  
रानन्दमेति मुहुरर्धशशाङ्कमौलेः ॥ २५ ॥

त्रैयम्बकं त्रिपुरसुन्दरि हर्म्यभूमि-  
रङ्गं विहारसरसी करुणाप्रवाहः ।  
दासाश्च वासवमुखाः परिपालनीयं  
कामाक्षि विश्वमपि वीक्षणभूभृतस्ते ॥ २६ ॥



वागीश्वरी सहचरी नियमेन लक्ष्मी-  
भ्रूवल्लरीवशकरी भुवनानि गेहम् ।  
रूपं त्रिलोकनयनामृतमम्ब तेषां  
कामाक्षि येषु तव वीक्षणपारतन्त्री ॥ २७ ॥

माहेश्वरं झटिति मानसमीनमम्ब  
कामाक्षि धैर्यजलधौ नितरां निमग्नम् ।  
जालेन शृङ्खलयति त्वदपाङ्गनाम्ना  
विस्तारितेन विषमायुधदाशकोऽसौ ॥ २८ ॥

उन्मथ्य बोधकमलाकरमम्ब जाड्य-  
स्तम्बेरमं मम मनोविपिने भ्रमन्तम् ।  
कुण्ठीकुरुष्व तरसा कुटिलाग्रसीम्ना  
कामाक्षि तावककटाक्षमहाङ्कुशेन ॥ २९ ॥

उद्वेलितस्तवकितैर्ललितैर्विलासै-  
रुत्थाय देवि तव गाढकटाक्षकुञ्जात् ।  
दूरं पलाययतु मोहमृगीकुलं मे  
कामाक्षि सत्वरमनुग्रहकेसरीन्द्रः ॥ ३० ॥

स्नेहादृतां विदलितोत्पलकान्तिचोरां  
जैतारमेव जगदीश्वरि जेतुकामः ।

मानोद्धतो मकरकेतुरसौ धुनीते

कामाक्षि तावककटाक्षकृपाणवल्लीम् ॥ ३१ ॥

श्रीतीं व्रजन्नपि सदा सर्गि मुनीनां

कामाक्षि सन्ततमपि स्मृतिमार्गगामी ।

कौटिल्यमम्ब कथमस्थितां च धत्ते

चौर्यं च पङ्कजरुचां त्वदपाङ्गपातः ॥ ३२ ॥

नित्यं श्रुतेः परिचितौ यतमानमेव

नीलोत्पलं निजसमीपनिवासलोलम् ।

प्रीत्यैव पाठयति वीक्षणदेशिकेन्द्रः

कामाक्षि किं नु तव कालिमसंप्रदायम् ॥ ३३ ॥

भ्रान्त्वा मुहुः स्तवकितस्मितफेनराशौ

कामाक्षि वक्तरुचिसंचयवारिराशौ ।

आनन्दति त्रिपुरमर्दननेत्रलक्ष्मी-

रालम्ब्य देवि तव मन्दमपाङ्गसेतुम् ॥ ३४ ॥

श्यामा तव त्रिपुरसुन्दरि लोचनश्रीः

कामाक्षि कन्दलितमेदुरतारकान्तिः ।

ज्योत्स्नावती स्मितरुचापि कथं तनोति

स्पर्धामिहो कुवलयैश्च तथा चकोरैः ॥ ३५ ॥

कालाञ्जनं च तव देवि निरीक्षणं च  
 कामाक्षि साम्यमणिं समुपैति कान्त्या ।  
 निःशेषनेत्रसुलभं जगतीषु पूर्व-  
 मन्यत्तिनेत्रसुलभं तुहिनाद्रिकन्ये ॥ ३६ ॥

धूमाङ्कुरो मकरकेतनपावकस्य  
 कामाक्षि नेत्ररुचिनीलिमचातुरी ते ।  
 अत्यन्तमद्भुतमिदं नयनत्रयस्य  
 हर्षोदयं जनयते हरिणाङ्गमौलेः ॥ ३७ ॥

आरम्भलेशसमये तव वीक्षणस्य  
 कामाक्षि मूढमपि वीक्षणमात्रनम्रम् ।  
 सर्वज्ञता सकललोकसमक्षमेव  
 कीर्तिः स्वयंवरणमान्यवती वृणीते ॥ ३८ ॥

कालाम्बुवाह इव ते परितापहारी  
 कामाक्षि पुष्करमधः कुरुते कटाक्षः ।  
 पूर्वः परं क्षणरुचा समुपैति मैत्री-  
 मन्यस्तु सन्ततरुचि प्रकटीकरोति ॥ ३९ ॥

सूक्ष्मेऽपि दुर्गमतरेऽपि गुरुप्रसाद-  
 साहाय्यकेन विचरन्नपवर्गमार्गे ।

संसारपङ्कनिचये न पतत्यमुं ते

कामाक्षि गाढमवलम्ब्य कटाक्षयष्टिम् ॥ ४० ॥

कामाक्षि संततमसौ हरिनीलरत्न-

स्तम्भे कटाक्षरुचिपुञ्जमये भवत्याः ।

बद्धोऽपि भक्तिनिगलैर्मम चित्तहस्ती

स्तम्भं च बन्धमपि मुञ्जति हन्त चित्रम् ॥ ४१ ॥

कामाक्षि काष्ण्यमपि संततमञ्जनं च

विभ्रान्निसर्गतरलोऽपि भवत्कटाक्षः ।

वैमल्यमन्वहमनञ्जनतां च भूयः

स्थैर्यं च भक्तहृदयाय कथं ददाति ॥ ४२ ॥

मन्दस्मितस्तवकितं मणिकुण्डलांशु-

स्तोमप्रवालरुचिरं शिशिरीकृताश्रम् ।

कामाक्षि राजति कटाक्षरुचेः कदम्ब-

मुद्यानमम्ब करुणाहरिणेक्षणायाः ॥ ४३ ॥

कामाक्षि तावक्कटाक्षमहेन्द्रनील-

सिंहासनं श्रितवतो मकरध्वजस्य ।

साम्राज्यमङ्गलविधौ मणिकुण्डलश्री-

नीराजनोत्तमतरङ्गितदीपमाला ॥ ४४ ॥

आतः क्षणं रूपय मां तव वीक्षितेन  
मन्दाक्षितेन सुजनैरपरोक्षितेन ।  
कामाक्षि कर्मतिमिरोत्करभास्करेण  
श्रेयस्करेण मधुपद्युतितस्करेण ॥ ४५ ॥

प्रेमापगापयसि मञ्जनमारचय  
युक्तः सिमतांशुकभस्मिलेपनेन ।  
कामाक्षि कुण्डलमणिद्युतिभिर्जटालः  
श्रीकण्ठमेव भजते तव दृष्टिपातः ॥ ४६ ॥

कैवल्यदाय करुणारसकिंकराय  
कामाक्षि कन्दलितविभ्रमशंकराय ।  
आलोकनाय तव भक्तशिखंकराय  
मातर्नमोऽस्तु परतन्त्रितशंकराय ॥ ४७ ॥

साम्राज्यमङ्गलविधौ मकरध्वजस्य  
लोलालकालिकृततोरणमाल्यशोभे ।  
कामेश्वरि प्रचलदुत्पलवैजयन्ती-  
चातुर्यमेति तव चञ्चलदृष्टिपातः ॥ ४८ ॥

मार्गेण मञ्जुकचकान्तितमोवृतेन  
मन्दायमानगमना मदनातुरासौ ।

कामाक्षि दृष्टिरयते तव शंकराय  
संकेतभूमिमचिरादभिसारिकेव ॥ ४९ ॥

व्रीडानुवृत्तिरमणीकृतसाहचर्या  
शैवालितां गलरुचा शशिशेखरस्य ।  
कामाक्षि कान्तिसरसीं त्वदपाङ्गलक्ष्मी-  
र्मन्दं समाश्रयति मञ्जनखेलनाय ॥ ५० ॥

काषायमंशुकमिव प्रकटं दधानो  
माणिक्यकुण्डलरुचि ममताविरोधी ।  
भ्रुत्यन्तसीमनि रतः सुतरां चकास्ति  
कामाक्षि तावककटाक्षयतीश्वरोऽसौ ॥ ५१ ॥

षाषाण एव हरिनीलमणिर्दिनेषु  
प्रम्लानतां कुवलयं प्रकटीकरोति ।  
नैमित्तिको जलदमेचकिमा ततस्ते  
कामाक्षि शून्यमुपमानमपाङ्गलक्ष्म्याः ॥ ५२ ॥

मृङ्गारविभ्रमवती सुतरां सलज्जा  
नासाग्रमौक्तिकरुचा कुतमन्दहासा ।  
अयामा कटाक्षसुषमा तव युक्तमेत-  
त्कामाक्षि जुम्बति दिग्भ्रववद्विचम् ॥ ५३ ॥

नीलोत्पलेन मधुपेन च दृष्टिपातः

कामाक्षि तुन्य इति ते कथमामनन्ति ।

शैत्येन निन्दति यदन्वहमिन्दुपादा-

न्पाथोरुहेण यदसौ कलहायते च ॥ ५४ ॥

ओष्ठप्रभापटलविदुभसु द्रिते ते

भ्रूवल्लिवीचिसुभगे मुखकान्तिसिन्धौ ।

कामाक्षि वारिभरणलम्बमान-

कालाम्बुवाहपरिणि लभते कटाक्षः ॥ ५५ ॥

मन्दस्मितैर्धवलिता मणिकुण्डलांशु-

संपर्कलोहितरुचिस्त्वदपाङ्गधारा ।

कामाक्षि मल्लिकुसुमेर्नवपल्लवैश्च

नीलोत्पलैश्च रचितेव विभाति माला ॥ ५६ ॥

कामाक्षि शीतलकृपारसनिर्झराम्भः.

संपर्कपक्ष्मलरुचिस्त्वदपाङ्गमाला ।

गोभिः सदा पुररिपोरभिलष्यमाणा

दूर्वाकदम्बकविडम्बनमातनोति ॥ ५७ ॥

इत्पङ्कजं मम विकामयतु प्रमुष्ण-

न्नुल्लासमुत्पलरुचेस्तमसां निरोद्धा ।

दोषानुपङ्गजडतां जगतां धुनानः

कामाक्षि वीक्षणविलासदिनोदयस्ते ॥ ५८ ॥

चक्षुर्विमोहयति चन्द्रविभूषणस्य

कामाक्षि तावककटाक्षतमःप्ररोहः ।

प्रत्यङ्मुखं तु नयनं स्तिमितं मुनीनां

प्राकाशयमेव नयतीति परं विचित्रम् ॥ ५९ ॥

कामाक्षि वीक्षणरुचा युधि निर्जितं ते

नीलोत्पलं निरवशेषगताभिमानम् ।

आगत्य तत्परिसरं श्रवणावतंस-

व्याजेन नूनमभयार्थनमातनोति ॥ ६० ॥

आश्चर्यमम्ब मदनाभ्युदयावलम्बः

कामाक्षि चञ्चलनिरीक्षणविभ्रमस्ते ।

धैर्यं विधूय तनुते हृदि रागबन्धं

शम्भोस्तदेव विपरीततया मुनीनाम् ॥ ६१ ॥

जन्तोः सकृत्प्रणमतो जगदीज्यतां च

तेजस्वितां च निशितां च मतिं सभायाम् ।

कामाक्षि माक्षिकझरीमिव वैखरीं च

लक्ष्मीं च पक्ष्मलयति क्षणवीक्षणं ते ॥ ६२ ॥



कादम्बिनी किमयते न जलानुषङ्गं  
 भृङ्गावली किमुरीकुरुते न पद्मम् ।  
 किं वा कलिन्दतनया सहते न भङ्गं  
 कामाक्षि निश्चयपदं न तवाक्षिलक्ष्मीः ॥ ६३ ॥

काकोलपावकतृणीकरणेऽपि दक्षः  
 कामाक्षि बालकसुधाकरशेखरस्य ।  
 अत्यन्तशीतलतमोऽप्यनुपारतं ते  
 चित्तं विमोहयति चित्तमयं कटाक्षः ॥ ६४ ॥

कार्पण्यपूरपरिवर्धितमम्ब मोह-  
 कन्दोद्भूतं भवमयं विषपादपं मे ।  
 तुङ्गं छिनत्तु तुहिनाद्रिसुते भवत्याः  
 काञ्चीपुरेश्वरि कटाक्षदुठारधारा ॥ ६५ ॥

कामाक्षि घोरभवरोगचिकित्सनार्थ-  
 मभ्यर्च्य देशिककटाक्षभिषक्प्रसादात् ।  
 तत्रापि देवि लभते सुकृती कदाचि-  
 दत्यन्तदुर्लभमपाङ्गमहौषधं ते ॥ ६६ ॥

कामाक्षि देशिककृपाङ्कुरमाश्रयन्तो  
 नानातपोनियमनाशितशशबन्धाः ।

वासालयं तव कटाक्षममुं महान्तो

लब्ध्वा सुखं समधियो विचरन्ति लोके ॥ ६७ ॥

साकूतसंलपितगर्भितमुग्धहासं

व्रीडानुरागसहचारि विलोकनं ते ।

कामाक्षि कामपरिपन्थिनि माखीर-

साम्राज्यविभ्रमदशां सफली करोति ॥ ६८ ॥

कामाक्षि विभ्रमबलैकनिधिर्विधाय

भ्रूल्लिचापकुटिलीकृतिमेव चित्रम् ।

स्वाधीनतां तव निनाय शशाङ्कमौले-

रङ्गार्धराज्यसुखलाभमपाङ्गवीरः ॥ ६९ ॥

कामाङ्कुरैकनिलयस्तव दृष्टिपातः

कामाक्षि भक्तमनसां प्रददाति कामान् ।

रागान्वितः स्वयमपि प्रकटीकरोति

वैराग्यमेव कथमेष महामुनीनाम् ॥ ७० ॥

कालाम्बुवाहनिवहैः कलहायते ते

कामाक्षि कालिममदेन सदा कटाक्षः ।

चित्रं तथापि नितराममुमेव दृष्ट्वा

सोत्कण्ठ एव रमते किल नीलकण्ठः ॥ ७१ ॥

कामाक्षि मन्मथरिपुं प्रति मारताप-  
 मोहान्धकारजलदागमनेन नृत्यन् ।  
 दुष्कर्मकञ्चुकिकुलं कबलीकरोतु  
 व्यामिश्रमेचकरुचिस्त्वदपाङ्गकेकी ॥ ७२ ॥

कामाक्षि मन्मथरिपोरवलोकनेषु  
 कान्तं पयोजमिव तावकमक्षिपातम् ।  
 प्रेमागमो दिवसवद्विकचीकरोति  
 लज्जाभरो रजनिवन्मुकुलीकरोति ॥ ७३ ॥

शूको विरिञ्चति परं पुरुषः कुरुषः  
 कंदर्पति त्रिदशगजति किञ्चानः ।  
 कामाक्षि केवलमुपक्रमकाल एव  
 लीलातरङ्गितकटाक्षरुचः क्षणं ते ॥ ७४ ॥

नीलालका मधुकरन्ति मनोज्ञनासा-  
 मुक्तारुचः प्रकटरूढविसाङ्गुन्ति ।  
 कारुण्यमम्ब मकरन्दति कामकोटि  
 मन्ये ततः कमलमेव विलोचनं ते ॥ ७५ ॥

आकाङ्क्ष्यमाणफलदानविचक्षणायाः  
 कामाक्षि तावककटाक्षककामधेनोः ।

संपर्क एव कथमम्ब विमुक्तपाश-

बन्धाः स्फुटं तनुभृतः पशुतां त्यजन्ति ॥ ७६ ॥

संसारधर्मपरितापजुषां नराणां

कामाक्षि शीतलवराणि तवेक्षितानि ।

चन्द्रातपन्ति घनचन्दनकर्दमन्ति

मुक्तागुणन्ति हिमवारिनिषेचनन्ति ॥ ७७ ॥

प्रेमाश्वुराशिसततस्त्रपितानि चित्रं

कामाक्षि तावककटाक्षनिरीक्षणानि ।

संधुक्षयन्ति मुहुरिन्धनराशिरीत्या

मारद्रुहो मनसि मन्मथचित्रभानुम् ॥ ७८ ॥

कालाञ्जनप्रतिभटं कमनीयकान्त्या

कन्दर्पतन्त्रकलया कलितानुभावम् ।

काञ्चीविहारसिके कलुषातिचोरं

कल्लोलयस्व मयि ते करुणाकटाक्षम् ॥ ७९ ॥

क्रान्तेन मन्मथमदेन विमोह्यमान-

स्वान्तेन चूततरुमूलगतस्य पुंसः ।

क्रान्तेन किञ्चिदवलोक्य लोचनस्य

प्रान्तेन मां जननि काञ्चीपुरीविभूषे ॥ ८० ॥

कामाक्षि केऽपि सुजनास्त्वदपाङ्गसंगे  
 कण्ठेन कन्दलितकालिमसंप्रदायाः ।  
 उच्यंसकल्पितचकोरकुटुम्बपोषा  
 नक्तंदिवप्रसवभूनयना भवन्ति ॥ ८१ ॥

नीलोत्पलप्रसवकान्तिनिदर्शनेन  
 कारुण्यविभ्रमजुषा तव वीक्षणेन ।  
 कामाक्षि कर्मजलधेः कलशीसुतेन  
 पाशत्रयाद्वयममी परिमोचनीयाः ॥ ८२ ॥

अत्यन्तचञ्चलमकृत्रिममञ्जनं किं  
 झङ्कारभङ्गिरहिता किमु भृङ्गमाला ।  
 धूमांकुरः किमु हुताशनमंगहीनः  
 कामाक्षि नेतरुचिनीलिमकन्दली ते ॥ ८३ ॥

कामाक्षि नित्यमयमञ्जलिस्तु मुक्ति-  
 बीजाय विभ्रममदोदयघूर्णिताय ।  
 कन्दर्पदर्पपुनरुद्भवसिद्धिदाय  
 कल्याणदाय तव देवि दृगञ्चलाय ॥ ८४ ॥

दर्पांकुरो मकरकेतनविभ्रमाणां  
 निन्दांकुरो विदलितोत्पलचातुरीणाम् ।

दीपांकुरो भवतमिस्रकदम्बकानां

कामाक्षि पालयतु मां त्वदपाङ्गपातः ॥ ८५ ॥

कैवल्यदिव्यमणिरोहणपर्वतेभ्यः

कारुण्यनिर्झरपयःकृतमञ्जनेभ्यः ।

कामाक्षि किंकरितशंकरमानसेभ्य-

स्तेभ्यो नमोऽस्तु तव वीक्षणविभ्रमेभ्यः ॥ ८६ ॥

अल्पीय एव नवमुत्पलमम्ब हीना

मीनस्य वा सरणिरम्बुरुहां च किं वा ।

दूरे मृगीदृगममञ्जममञ्जनं च

कामाक्षि वीक्षणरुचौ तव तर्कयामः ॥ ८७ ॥

मिश्रीभवद्ग्लपङ्किलशांकरोरः-

सीमाङ्गणे किमपि रिङ्गणमादधानः ।

हेलावधूतललितश्रवणोत्पलोऽसौ

कामाक्षि बाल इव राजति ते कटाक्षः ॥ ८८ ॥

प्रौढीकरोति विदुषां नवसूक्तिधाटी-

चूताटवीषु बुधकोकिललाल्यमानम् ।

माध्वीरसं परिमलं च निरर्गलं ते

कामाक्षि वीक्षणविलासवसन्तलक्ष्मीः ॥ ८९ ॥

कूलंकपं वितनुते करुणाम्बुवर्षी  
 सारस्वतं सुकृतिनः सुलभं प्रवाहम् ।  
 तुच्छीकरोति यमुनाम्बुतरङ्गभङ्गी  
 कामाक्षि किं तव कटाक्षमहाम्बुवाहः ॥ ९० ॥

जागर्ति देवि करुणाशुकमुन्दरी ते  
 ताटङ्गरत्नरुचिदाडिमखण्डशोणे ।  
 कामाक्षि निर्भरकटाक्षमरीचिपुञ्ज-  
 माहेन्द्रनीलमणिरञ्जमध्यभागे ॥ ९१ ॥

कामाक्षि मन्कुवलयस्य सगोत्रभावा-  
 दाक्रामति श्रुतिमसौ तव दृष्टिपातः ।  
 किं च स्फुटं कुटिलतां प्रकटीकरोति  
 भ्रूल्लोपीपारचितस्य फलं किमेव ॥ ९२ ॥

एषा तवाक्षिरुपमा विषमायुवस्य  
 नाराचवर्षलहरी नगराजकन्ये ।  
 शङ्के करोति शतधा हृदि धैर्यमुद्रां  
 श्रीकामकोटि यदसौ शिशिरांशुमौलेः ॥ ९३ ॥

त्राणेन पुष्पधनुषः परिकल्प्यमान-  
 त्राणेन भक्तमनसां करुणाकरेण ।

कोणेन कोमलदृशस्तव कामकोटि  
शोणेन शोषय शिवे मम शोकसिन्धुम् ॥ ९४ ॥

मारदुहा मुकुटसीमनि लाल्यमाने  
मन्दाकिनीपयसि ते कुटिलं चरिण्युः ।  
कामाक्षि कोपरभसाद्गलमानमीन-  
सन्देहमङ्कुरयति क्षणमक्षिपातः ॥ ९५ ॥

कामाक्षि संवलितमौक्तिककुण्डलांशु-  
चञ्चलसतश्रवणचामरचातुरीकः ।  
स्तम्भे निरन्तरमपाङ्गमये भवत्या  
बद्धश्चकास्ति मकरध्वजमत्तहस्ती ॥ ९६ ॥

यावत्कटाक्षरजनीसमयागमस्ते  
कामाक्षि तावदचिरान्नमतां नराणाम् ।  
आविर्भवत्यमृतदीधितिर्विम्बमम्ब  
संविन्मयं हृदयपूर्वगिरीन्द्रशृङ्गे ॥ ९७ ॥

कामाक्षि कल्पविटपीव भवत्कटाक्षो  
दित्सुः समस्तविभवं नमतां नराणाम् ।  
भृङ्गस्य नीलनिलयस्य च कान्तिसंप-  
त्सर्वस्वमेव हरतीति परं विचित्रम् ॥ ९८ ॥



अज्ञातभक्तिरसमप्रसरद्विवेक-

मत्यन्तगर्वमनधीतसमस्तशास्त्रम् ।

अप्राप्तसत्यमसमीपगतं च मुक्तेः

कामाक्षि नैव तव कांक्षति दृष्टिपातः ॥ ९९ ॥

अत्यन्तशीतलमनर्गलकर्मपाक-

काकोलहारि सुलभं सुमनोभिरेतत् ।

पीयूषमेव तव वीक्षणमम्ब किं तु

कामाक्षि नीलमिदमित्ययमेव भेदः ॥ १०० ॥

पातेन लोचनरुचेस्तव कामकोटि

पोतेन पातकपयोधिभयातुराणाम् ।

पृतेन तेन नवकाञ्चनकुण्डलांशु-

वीतेन शीतलय भूधरकन्यके माम् ॥ १०१ ॥

इति कटाक्षशतकं संपूर्णम् ॥



# ॥ मन्दस्मितशतकम् ॥

बन्धीमो वयमञ्जलिं प्रतिदिनं बन्धच्छिदे देहिनां  
कन्दर्पागमतन्त्रमूलगुरवे कल्याणकेलीभुवे ।  
कामाक्ष्या घनसारपुञ्जजसे कामदुहश्चक्षुषां  
मन्दारस्तवकप्रभामदमुषे मन्दस्मितज्योतिषे ॥ १ ॥

सधौचे नवमल्लिकासुमनसां नासाग्रमुक्तामणे-  
राचार्याय मृणालकाण्डमहसां नैसर्गिकाय द्विषे ।  
स्वर्धुन्या सह युञ्जने हिमरुचेरर्धासिनाभ्यासिने  
कामाक्ष्याः स्मितमञ्जरीधवल्लिमाद्वैताय तस्मै नमः ॥ २ ॥

कर्पूरद्युतिचातुरीमतितरामल्पीयसीं कुर्वती  
दौर्भाग्योदयमेव संविदधती दौषाकरीणां त्विषाम् ।  
शुल्लानेव मनोज्ञमल्लिनिकरान्फुल्लानपि व्यञ्जती  
कामाक्ष्या मृदुलस्मितांशुलहरी कामप्रसरस्तु मे ॥ ३ ॥

या पीनस्तनमण्डलोपरि लसत्कर्पूरलेपायते  
या नीलेक्षणरात्रिकान्तिततिषु ज्योत्स्वाप्ररोहायते ।  
या सौन्दर्यधुनीतर्ङ्गततिषु व्यालोलहंसायते  
कामाक्ष्याः शिशिरीकरोतु हृदयं सा ये स्मितप्राचुरी ॥ ४ ॥

येषां गच्छति पूर्वपक्षसरणिं कौमुद्वतः श्वेतिमा  
 येषां संततमारुहति तुलाकक्ष्यां शरच्चन्द्रमाः ।  
 येषामिच्छति कम्बुरप्यसुलभामन्तेवसत्प्रक्रियां  
 कामाक्ष्या ममतां हरन्तु मम ते हासत्विषामङ्कुराः ॥ ५ ॥

आशासीमसु संततं विदधती नैशाकरीं व्याक्रियां  
 काशानामभिमानभङ्गकलनाकौशल्यमाविभ्रती ।  
 ईशानेन विलोकिता सकुतुकं कामाक्षि ते कल्मष-  
 क्लेशपायकरी चकास्ति लहरी मन्दस्मितज्योतिषाम् ॥ ६ ॥

आरूढस्य समुन्नतस्तनतटीसाम्राज्यसिंहासनं  
 कन्दर्पस्य विमोर्जगत्त्रयजयप्राकट्यमुद्रानिधेः ।  
 अस्याश्चामरचातुरीं कलयते रश्मिच्छटा चञ्चला  
 सा मन्दस्मितमञ्जरी भवतु नः कामाय कामाक्षि ते ॥ ७ ॥

शम्भोर्या परिरम्भसंभ्रमविधौ नैर्मल्यसीमानिधि-  
 र्गैर्वाणीव तरङ्गिणी कृतमृदुस्पर्शदां कलिन्दात्मजाम् ।  
 कलमापीकुरुते कलङ्कसुषमां कण्ठस्थलीचुम्बिनीं  
 कामाक्ष्याः स्मितकन्दली भवतु सा कल्याणसंदोहिनी ॥ ८ ॥

ज्योतुं हारलतामिव स्तनतटीं संजग्मुगी संततं  
 गन्तुं निर्मलतामिव दिगुणितां मग्ना कुरुस्रोतसि ।

रुन्धुं विस्मयनीयतामिव हरं रागाकुलं कुर्वती  
मञ्जुस्ते स्मितमञ्जरी भवभयं मथनातु कामाक्षि मे ॥ ९ ॥

शेतापि प्रकटं निशाकारुचां मालिन्यमातन्वती  
शीतापि स्मरपावकं पशुपतेः संधुक्षयन्ती सदा ।  
स्वाभाव्यादधराश्रितापि नमतामुर्चदिशन्ती गति  
कामाक्षि स्फुटमन्तरा स्फुटु नस्त्वन्मन्दहासप्रभा ॥ १० ॥

चक्रश्रीपरसीजले तरलितभ्रूवल्लिकलोलिते  
कालिम्ना दधती कटाक्षजनुषा माधुवतीं व्यावृतिम् ।  
निर्निद्रामलगुण्डरीककुहनापाण्डित्यपाविभ्रती  
कामाक्ष्याः स्मितचातुरी मम मनःकार्तर्यमुन्मूलयेत् ॥ ११ ॥

नित्यं बाधितबन्धुजीवमधरं मैत्रीजुषं पल्लवैः  
शुद्धस्य द्विजमण्डलस्य च तिरस्कृतिरमप्याश्रिता ।  
या वैमन्यवती सदैव नमतां चेतः पुनीतेतरां  
कामाक्ष्या हृदयं प्रसादयतु मे सा मन्दहासप्रभा ॥ १२ ॥

द्रुशन्ती तमसे मुहुः कुमुदिनीसाहाय्यमाविभ्रती  
यान्ती चन्द्रकिशोरशेखरवपुःसौध-ङ्गणे प्रेङ्खणम् ।  
ज्ञानाम्भोनिधित्रीचिकां सुमनसां कूलंकयां कुर्वती  
कामाक्ष्याः स्मितकौमुदी हस्तु मे संसारतापोदयम् ॥ १३ ॥

काश्मीरद्रवधातुकर्दमरुचा कलमाषतां विभ्रती

हंसौवैरेव कुर्वती परिचिर्ति हारीकृतैर्मौक्तिकैः ।

चक्षोजन्मतुषारशैलकटके संचारमातन्वती

कामाक्ष्या मृदुलस्मितद्युनिमयी भागीरथी भासते ॥ १४ ॥

कम्बोर्वशपरम्परा इव कृपासंतानवल्लीध्रुवः

संकुलस्तवका इव प्रसृमरा मूर्ताः प्रसादा इव ।

चाक्पीयूषाकृणा इव त्रिपथगापर्यायभेदा इव

भ्राजन्ते तव मन्दहासकिरणाः काञ्चीपुरीनाथिके ॥ १५ ॥

चक्षोजे घननारग्रचताभङ्गीमपत्नायिता

कण्ठे मौक्तिकहारयष्टिकिरणव्यापारमुद्रायिता ।

ओष्ठश्रीनिकुरुम्बपल्लवपुटे प्रेङ्ख-प्रसूनायिता

कामाक्षि स्फुटातां मदीयहृदये त्वन्मन्दहासप्रभा ॥ १६ ॥

येषां बिन्दुरिवोपरि प्रचलितो नासाग्रमुक्तामणि-

येषां दीन इवाधिकण्ठमयते हारः करालम्बनम् ।

येषां बन्धुरिवोष्ठयोररुणिमा धत्ते स्वयं रञ्जनं

कामाक्ष्याः प्रभवन्तु ते मम शिरोल्लासाय हासाङ्कुराः ॥

या जाल्बाम्बुनिधि क्षिणोति भजतां वैरायते कैरवै-

नित्यं या नियमेन या च यतते कर्तुं त्रिनेत्रोत्सवम् ।

विम्बं चान्द्रमसं च वञ्चयति या गर्वेण सा तादृशी  
कामाक्षि स्मितमञ्जरी तव कथं ज्योत्स्नेत्यसौ कीर्त्यते ॥

आरूढा रमसात्पुरः पुररिपोराश्लेषणोपक्रमे  
या ते मातरुपैति दिव्यतटिनीशङ्काकरी तत्क्षणम् ॥  
ओष्ठं वेपयति भ्रुवो कुटिलयत्यानम्रयत्याननं  
तां वन्दे मृदुहासपूरसुषमामेकाम्रनाथप्रिये ॥ १९ ॥

वक्त्रेन्दोस्तव चन्द्रिका स्मितरुचिर्वङ्गु स्फुरन्ती सतां  
स्याच्चेद्युक्तमिदं चकोरमनसां कामाक्षि कौतूहलम् ।  
एतच्चित्रमहर्निशं यदधिकामेषा रुचिं गाहते  
विम्बोष्ठद्युमणिप्रभास्वपि च यद्विब्वोकमालम्बते ॥ २० ॥

सादृश्यं कलशाम्बुधेर्वहति ते कामाक्षि मन्दस्मितं  
शोभामोष्ठरुचा च विदुमभवामेतद्भिदां ब्रूमहे ।  
एकस्मादुदितं पुरा किल पपौ शर्वः पुगणः पुमा-  
नेतन्मध्यसमुद्भवं रसयते माधुर्यरूपं रसम् ॥ २१ ॥

उत्तुङ्गस्तनकुम्भशैलकटके विस्तारिकस्तूरिका-  
पत्रश्रीजुषि चञ्चलाः स्मितरुचः कामाक्षि ते कोमलाः ।  
संध्यादीधितिरेज्जिता इव मुहुः सान्द्राधरज्योतिषा  
ध्यालोलामलशारदाभ्रशकलव्यापारमातन्वते ॥ २२ ॥

क्षीरं दूरत एव तिष्ठतु कथं वैमल्यमात्रादिदं  
 मातस्ते सहपाठवीथिमयतां मन्दस्मितैर्मञ्जुलैः ।  
 किं चेयं तु भिदास्ति दोहनवशादेकं तु संजायते  
 कामाक्षि स्वयमर्थितं प्रणमतामेतत्तु दोदुष्यते ॥ २३ ॥

कर्पूरैर्मृतैर्जगज्जननि ते कान्तैश्च चन्द्रातपै-  
 मुक्ताहारगुणैर्मृणालवलयैर्मुग्धस्मितश्रीरियम् ।  
 श्रीकाञ्चीपुरनाथिके समतया संस्तूयते सज्जनै-  
 स्तत्तादृशम तापशान्तिविषयं किं देवि मन्दायते ॥ २४ ॥

मध्ये गर्भितमञ्जुवाक्यलहरीमाध्वीझरीशीतला  
 मन्दारस्तवकायते जननि ते मन्दस्मितांशुच्छटा ।  
 यस्या वर्धयितुं मुहुर्विकसनं कामाक्षि कामद्रुहो  
 बन्गुर्वीक्षणविभ्रमव्यतिकरो वासन्तमासायते ॥ २५ ॥

बिम्बोष्ठद्युतिपुञ्जरश्चितरुचिस्त्वन्मन्दहासच्छटा  
 कल्याणं गिरिसार्वभौमतनये कल्लोलयत्वाशु मे ।  
 कुल्लन्मल्लिपिनद्वहल्लकमयीं मालेव या पेशला  
 श्रीकाञ्चीश्वरि मारमर्दितुरुरोमध्ये मुहुर्लम्बते ॥ २६ ॥

विभ्राणा शरदभ्रविभ्रमदशां विद्योतमानाप्यसौ  
 कामाक्षि स्मितमञ्जरी किरति ते कारुण्यधारारसम् ॥

आश्चर्यं शिशिरीकरोति जगतीमालोक्य चैनामहो  
कामं खेलति नीलकण्ठहृदयं कौतूहलान्दोलितम् ॥ २७ ॥

प्रेङ्खत्प्रौढकटाक्षकुञ्जकुहरेष्वत्यच्छगुञ्जायितं .  
वक्त्रेन्दुच्छविसिन्धुवीचिनिचये फेनप्रतानायितम् ।  
नैरन्तर्यविजृम्भितस्तनतटे नैचोलपट्टायितं  
कामाक्षं कवलीकरोतु मम ते कामाक्षि मन्दस्मितम् ॥ २८ ॥

पीयूषं तव मन्थरस्मितमिति व्यर्थैव सापप्रथा  
कामाक्षि ध्रुवमीदृशं यदि भवेदेतत्कथं वा शिवे ।  
मन्दारस्य कयालवं न सहते मथ्नाति मन्दाकिनी-  
मिन्दुं निन्दति कीर्तितेऽपि कलशीपाथोधिमीर्ष्यायते ॥

विश्वेषां नयनोत्सवं वितनुतां विद्योततां चन्द्रमा  
विख्यातो मदनान्तकेन मुकुटीमध्येन संमान्यताम् ।  
आः किं जातमनेन हाससुषमामालोक्य कामाक्षि ते  
कालङ्कोमवलम्बते खलु दशां कलमापहीनोऽप्यसौ ॥ ३० ॥

चेतः शीतलयन्तु नः पशुपतेरानन्दजीवातवो  
नम्राणां नयनाध्वसीमसु शरच्चन्द्रातपोपक्रमाः ।  
संसाराख्यसरे रुहाकरखलीकारे तुषारोत्कराः  
कामाक्षि स्मरकीर्तिवीजनिकरास्त्वन्मन्दहासाङ्कुराः ॥ ३१ ॥



कर्मोपाख्यतमः कचाकचिकरान्कामाक्षि संचिन्तये  
 त्वन्मन्दस्मितरोचिषां त्रिभुवनक्षेमङ्करानङ्कुरान् ।  
 ये वक्त्रं शिशिरश्रियो विकसितं चन्द्रातपाम्भोरुह-  
 द्वेषोद्धोषणचातुरीमिव तिरस्कृतं परिष्कुर्वते ॥ ३२ ॥

कुर्युर्नः कुलशैलराजतनये कूलंकपं मङ्गलं  
 कुन्दसर्धनचुश्रवस्त्रय शिवे मन्दस्मितप्रक्रमाः ।  
 ये कामाक्षि समस्तसाक्षिनयनं संतोषयन्तीश्वरं  
 कर्पूरप्रकरा इव प्रसृजराः पुंसामसाधारणाः ॥ ३३ ॥

कम्प्रेण स्तपयस्व कर्मकुहनाचोरेण मारागम-  
 व्याख्याशिक्षणदीक्षितेन विदुष मक्षीणलक्ष्मीपुषा ।  
 कामाक्षि स्मितकन्दलेन कलुषस्फोटक्रियाचुञ्चुना  
 कारुण्यामृतवीचिकाविहरणप्राचुर्यधुर्येण माम् ॥ ३४ ॥

स्वन्मन्दस्मितकन्दलस्य नियतं कामाक्षि शङ्कामहे  
 विम्बः कश्चन नूतनः प्रचलितो नैशाकरः शीकरः ।  
 किं च क्षीरपयोनिधिः प्रतिनिधिः स्वर्वाहिनीवीचिका-  
 बिम्बोकोऽपि विडम्ब एव कुहना मल्लीमतल्लीरुचः ॥ ३५ ॥

दुष्कर्माकिर्निर्गकर्कशमहःसंपर्कतप्त मिल-  
 त्पङ्कं शंकरवल्लभे मम मनः काञ्चीपुरालंक्रिये ।

अम्ब त्वन्मृदुलस्मितामृतरसे मङ्कत्वा विधूय व्यथा-  
मानन्दोदयसौधमृक्पदवीमारोढुमाकाङ्क्षति ॥ ३६ ॥

नम्राणां नगराजशेखरसुते नाकालयानां पुरः  
कामाक्षि त्वरया विपत्प्रशमने कारुण्यधाराः किरन् ।  
आगच्छन्तमनुग्रहं प्रकटयन्नानन्दबीजानि ते  
नासीरे मृदुहास एव तनुते नाथे सुधाशीतलः ॥ ३७ ॥

कामाक्षि प्रथमानविभ्रमनिधिः कन्दर्पदर्पप्रसू  
मुग्धस्ते मृदुहास एव गिरिजे मुष्णातु मे किल्विषम् ।  
यं द्रष्टुं विहिते करग्रह उमे शंभुस्रवामीलितं  
स्मेरं कारयति स्म ताण्डवविनोदानन्दिना तण्डुना ॥ ३८ ॥

क्षुष्णं केनचिदेव धीरमनसा कुत्रापि नानाजनैः  
कर्मग्रन्थिनियन्त्रितैरसुगमं कामाक्षि सामान्यतः ।  
मुग्धैर्द्रष्टुमशक्यमेव मनसा मूढस्य मे मौक्तिकं  
मार्गं दर्शयतु प्रदीप इव ते मन्दस्मितश्रीरियम् ॥ ३९ ॥

ज्योत्स्नाकान्तिभिरेव निर्मलतरं नैशाकरं मण्डलं  
हंसैरेव शरद्विलाससमये व्याकोचमम्भोरुहम् ।  
स्वच्छैरेव विकस्वरैरुडुगणैः कामाक्षि बिम्बं दिवः  
पुण्यैरेव मृदुस्मितैस्तव मुखं पुष्पाति शोभाभरम् ॥ ४० ॥

मानग्रन्थिविधुंतुदेन रभसादास्वाद्यमाने नव-

प्रेमाडम्बरपूर्णिमाहिमकरे कामाक्षि ते तत्क्षणम् ।

आलोक्य स्मितचन्द्रिकां मुहुरिमामुन्मीलनं जग्मुषीं

चेतः शीलयते चक्रोरचरितं चन्द्रार्धचूडामणेः ॥ ४१ ॥

कामाक्षि स्मितमञ्जरीं तव भजे यस्यास्त्विषामङ्कुरा-

नापीनस्तनपानलालसतया निःशङ्कमङ्केशयः ।

ऊर्ध्वं वीक्ष्य विकर्षति प्रसृमरानुदामया शुण्डया

सनुस्ते विमशङ्कयाशु कुहनादन्तावलग्रामणीः ॥ ४२ ॥

आढाश्लेषविमर्दसंभ्रमवशादुदाममुक्तागुण-

प्रालम्बे कुचकुम्भयोर्विगलिते दक्षद्विषो वक्षसि ।

या सख्येन पिनह्यति प्रचुरया भासा तदीयां दशां

सा मे खेलतु कामकोटि हृदये स्वच्छा स्मितांशुच्छटा ॥

मन्दारे तव मन्थरस्मितरुचो मात्सर्यमालोक्यते

कामाक्षि स्मरशासने च नियतं रागोदयो लक्ष्यते ।

आन्द्रीषु द्युतिमञ्जरीषु च महान्द्वेषाङ्कुरो दृश्यते

शुद्धानां कथमीदृशी गिरिसुतेऽशुद्रा दशा कथ्यताम् ॥ ४४ ॥

पीयूषं खलु पीयते सुरजनैर्दुग्धाम्बुधिर्मथ्यते

सादृशैश्च जटाकलापनिगडैर्मन्दाकिनी नह्यते ।

श्रीतांशुः परिभूयते च तमसा तस्मादनेतादृशी  
कामाक्षि स्मितमञ्जरी तव वचोवैदग्ध्यमुल्लङ्घते ॥ ४५ ॥

आशङ्के तव मन्दहासलहरीमन्यादृशीं चन्द्रिका-  
मेकाग्रेशकुटुम्बिनि प्रतिपदं यस्याः प्रभासंगमे ।  
बक्षोजाम्बुरुद्धे न ते रचयतः कांचिद्दशां कौञ्चली-  
मास्याम्भोरुहमम्ब किं च शनकैरालम्बते फुल्लताम् ॥ ४६ ॥

आस्तीर्णाधरकान्तिपल्लवचये पातं मुहुर्जग्मुषी  
कामद्रोहिणि मांसलस्मरशरज्वालावलि व्यञ्जती ।  
निन्दन्ती घनसारहारवलयज्योःस्नामृणालानि ते  
कामाक्षि स्मितचातुरी विरहिर्णारीति जगाद्देतराम् ॥ ४७ ॥

सूर्यालोकविधौ विक्राममधिकं यान्ती हरन्ती तमः-  
संदोहं नमतां निजस्मरणतो दोषाकरद्वेषिणी ।  
निर्यान्ती वदनारविन्दकुहरान्निर्धूतजाड्या नृणां  
श्रीकामाक्षि तव स्मितद्युतिमयी चित्रियते चन्द्रिका ॥ ४८ ॥

कुण्ठीकुर्युरमी कुबोधघटनामस्मन्मनोमाथिनीं  
श्रीकामाक्षि शिवंकरास्तव शिवे श्रीमन्दहासांकुराः ।  
ये तन्वन्ति निरन्तरं तरुणिमस्तम्बेरमग्रामणी-  
कुम्भद्वन्द्वविडम्बिनि स्तनतटे मुक्ताकुथाडम्बरम् ॥ ४९ ॥

ह्रन्तः शरदम्बुदा इव शनैः प्रेमानिलैः प्रेरिता  
मञ्जन्तो मदनारिकण्ठसुषमासिन्धौ मुहुर्मन्थरम् ।  
कामाक्षि तव स्मितांशुनिकराः श्यामायमानश्रियो  
नीलाम्भोधरनैपुणीं तव इतो निर्निद्रयन्त्यञ्जसा ॥ ५० ॥

गपारं चतुराननैकविहृतौ व्याकुर्वती कुर्वती  
रुद्राक्षप्रहणं करेण सततं वागूर्भिकल्लोलिता ।  
त्फुल्लं धवलारविन्दमधरीकृत्य स्फुरन्ती सदा  
श्रीकामाक्षि सरस्वती विजयते त्वन्मन्दहासप्रभा ॥ ५१ ॥

पूर्य्युतितस्करेण महसा कलमापयत्याननं  
श्रीकाञ्चीपुन्यायिके पतिरिव श्रीमन्दहासोऽपि ते ।  
ललिङ्गत्यतिपीवरं स्तनतटीं विम्बाधरं चुम्बति  
प्रौढं रागभरं व्यनाक्ति मनसो धैर्यं धुनीतेतराम् ॥ ५२ ॥

शद्येन च विश्वनाथहरणक्रीडापटीयस्तथा  
पाण्डित्येन पञ्चलिमेन जगतां नेत्रोत्सवोत्पादने ।  
कामाक्षि स्मिन्कन्दलैस्तव तुलामारोढुमुद्योगिनी  
ज्योत्स्नासौ जलराशिपोषणतया दूष्यां प्रपन्ना दशाम् ॥

वप्याम्बुजिनीमृणालबलयैः शृङ्गारगन्धद्विप-  
ग्रामण्यः श्रुतिचामरैस्तरुणिमस्वाराज्यबीजांकुरैः ।

आनन्दामृतसिन्धुवीचिपृषतैरास्याब्जहंसैस्तव

श्रीकामाक्षि मथान मन्दहसितैर्मत्कं मनःकल्मषम् ॥ ५४ ॥

उत्तुङ्गस्तनमण्डलीपरिचलन्माणिक्यहारच्छटा-

चञ्चच्छोणिमपुञ्जमध्यसरणिं मातः परिष्कुर्वती ।

या वैदग्ध्यमुपैति शङ्करजटाकान्तारवाटीपत-

तस्वर्वापीपयसः स्मितद्युतिरसौ कामाक्षि ते मञ्जुला ॥ ५५ ॥

सन्नामैकजुषा जनेन सुलभं संसूचयन्ती शनै-

रुत्तुङ्गस्य चिरादनुग्रहतरोरुत्पत्स्यमानं फलम् ।

प्राथम्येन विकस्वरा कुसुमवत्प्रागल्भ्यमभ्येयुषी

कामाक्षि स्मितचातुरी तव मम क्षेमंकरी कल्पताम् ॥ ५६ ॥

धानुष्काग्रसरस्य लोलकुटिलभ्रूनेखया विभ्रतो

लीलालोकशिलीमुखं नववयःसाम्राज्यलक्ष्मीपुपः ।

जेतुं मन्मथमर्दिनं जननि ते मन्दस्मितप्रक्रमो

वल्गुर्विभ्रमभूभृतो वितनुते सेनापतिप्रक्रियाम् ॥ ५७ ॥

यन्नाकम्पत कालकूटकवलीकारे चुचुम्बे न यद्-

ग्लान्या चक्षुषि रूपितानलशिखे रुद्रस्य तत्तादृशम् ।

चेतो यत्प्रसभं स्मरज्वरशिखिज्वालेन लेलिह्यते

तत्कामाक्षि तव स्मितांशुकणिकाहेलाभवं प्राभवम् ॥ ५८ ॥

संमिन्नेव सुपर्वलोकतटिनी वीचीचयैर्यामुनैः

संमिश्रेव शशाङ्कदीप्तिहरी नीलैर्महानीरदैः ।

कामाक्षि स्फुरिता तव स्मितरुचिः कालाञ्जनस्पर्धिना

कालिम्ना कचरोचिषां व्यतिकरे कांचिदशामश्नुते ॥ ५९ ॥

जानीमो जगदीश्वरप्रणयिनि त्वन्मन्दहासप्रभां

श्रीकामाक्षि सरोजिनीमभिनवामेषा यतः सर्वदा ।

आस्येन्दोरवलोकने पशुपतेरभ्येति संफुल्लतां

तन्द्रालुस्तदभाव एव तनुते तद्वैपरीत्यक्रमम् ॥ ६० ॥

यान्ती लोहितिमानमभ्रतटिनी धातुच्छटाकर्दमै-

भान्ती बालगमस्तिमालिकिरणमैवावली शारदी ।

बिम्बोष्ठद्युतिपृञ्चुम्बनकलाशोणायमानेन ते

कामाक्षि स्मितरोचिषा समदशामारोढुमाकाङ्क्षते ॥ ६१ ॥

श्रीकामाक्षि मुखेन्दुभूषणमिदं मन्दस्मितं तावकं

नेत्नानन्दकरं तथा हिमकरो गच्छेद्यथा तिग्मताम् ।

शीतं देवि तथा यथा हिमजलं संतापमुद्रास्पदं

श्वेतं किंच तथा यथा मलिनतां धत्ते च मुक्तामणिः ॥ ६२ ॥

त्वन्मन्दस्मितमञ्जरीं प्रसृमरां कामाक्षि चन्द्रातपं

सन्तः सन्ततमामनन्त्यमलता तल्लक्षणं लक्ष्यते ।

यन्नासौ विधुनोति तापमधिकं नाभ्यन्तरं मानस-

ध्वान्तं तत्खलु दुःखिनो वयममी केनेति जानीमहे ॥ ६३ ॥

नम्रस्य प्रणयप्ररूढकलहच्छेदाय पादाब्जयो-

र्मन्दं चन्द्रकिशोरशेखरमणेः कामाक्षि रामेण ते ।

बन्धूकप्रसवश्रियं जितवतो बंहीयसीं तादृशीं

विम्बोष्ठस्य रुचिं निरस्य हसितज्योत्स्ना वयस्यायते ॥ ६४ ॥

मुक्तानां परिमोचनं विदधतस्तत्प्रीतिनिष्पादिनी

भूयो दूत एव धूमरुतस्तत्पालनं तन्वती ।

उद्भूतस्य जलान्तगदविगतं तद्दूतां जग्मुषी

कामाक्षि स्मितमञ्जरी तव कथं कम्बोर्गुलामश्नुते ॥ ६५ ॥

श्रीकामाक्षि तव स्मितद्युतिद्वर्गीवैदग्ध्यलीलायितं

पश्यन्तोऽपि निरन्तरं सुविमलमन्या जगन्मण्डले ।

लोकं हासयितुं किमर्थमनिशं प्राकाशयमातन्वने

मन्दाक्षं विरहय्य मङ्गलतरं मन्दारचन्द्रादयः ॥ ६६ ॥

श्रीराब्धेरपि शैलराजतनये त्वन्मन्दहासस्य च

श्रीकामाक्षि वलक्षिमोदयनिधेः किञ्चिद्भिरां ब्रूमहे ।

एकस्मै पुरुषाय देवि स ददौ लक्ष्मीं कदाचिन्पुनः

सर्वेभ्योऽपि ददात्यसौ तु सततं लक्ष्मीं च वागीश्वरीम् ॥



श्रीकाञ्चीपुगलदीपकलिके तान्येव विश्वान्तरे  
चाक्राणि चराचरेश्वरि परं धन्यानि मन्यामहे ।  
कम्पातीकृद्भुम्बचक्रमकलाचुञ्चूनि चञ्चूपुट-  
नित्यं न्यानि तव स्मितेन्दुमहसामास्वादमातन्वते ॥ ६८ ॥

शैत्यप्रक्रामाश्रितोऽपि नमतां जाड्यगथां धूनय-  
न्नाड्यञ्जनपेशलोऽपि गिरिजे वैमल्यमुल्लासयन् ।  
लीलालापपुरःसरोऽपि सततं वाचयमान्प्रीणय-  
न्कङ्कमाक्षि स्मितरोचिषां तव समुल्लासः कथं वर्ण्यते ॥ ६९ ॥

श्रीणीचञ्चलमेखलामुखरितं लीलागतं मन्यरं  
भ्रूयल्लीचलनं कटाक्षवलनं मन्दाक्षवीक्षाचणम् ।  
यद्वैदग्ध्यमुखेन मन्मथरिपुं संमोहयन्त्यञ्जसा  
श्रीकामाक्षि तव स्मिताय सततं तस्मै नमस्कुर्यहे ॥ ७० ॥

श्रीकामाक्षि मनोज्ञमन्दहसितज्योतिष्प्ररोहे तव  
स्फूर्तिर्व्येतिमनावभौमसरणिप्रागल्भ्यमभ्येयुषि ।  
चन्द्रोऽयं स्युराजतां कलयते चेटीधुरं चन्द्रिका  
गङ्गासा च सुवाहरी सहचरीसाधर्म्यजालम्बते ॥ ७१ ॥

व्योत्सङ्गं किं तनुते फलं तनुमतामौष्ण्यप्रशान्तिं विना  
त्वन्मन्दस्मितरोचिषा तनुमतां कामाक्षि रोचिष्पुत्रा ।

संतापोऽपि निवार्यते नववचःप्राचुर्यमङ्कूर्यते  
सौन्दर्यं परिपूर्यते जगति सा कीर्तिश्च संचार्यते ॥ ७२ ॥

वैमल्यं कुमुदश्रियां हिमरुचः कान्त्यैव संधुक्ष्यते  
ज्योत्स्नारोचिरपि प्रदोपसमयं प्राप्यैव संपद्यते ।  
त्वच्छत्वं नवमौक्तिकस्य परमं संस्कारतो दृश्यते  
कामाक्ष्याः स्मितदीप्तिर्विशदिमा नैसर्गिको भासते ॥ ७३ ॥

प्राकाश्यं परमेश्वरप्रणयिनि त्वन्मन्दहासश्रियः  
श्रीकामाक्षि मम क्षिणोतु ममतावैचक्षणीमक्षयाम् ।  
यद्भीत्येव निलीयते हिमकरो मेघोदरे शुक्तिका-  
गर्भे मौक्तिकमण्डली च सरसीमध्ये मृणाली च सा ॥

हेरम्बे च गुह्ये च हर्षभरितं वात्सल्यमङ्कूरय-  
न्मारद्रोहणि पुरुषे सहभुवं प्रेमाङ्कुरं व्यञ्जयत् ।  
आनम्रेषु जनेषु पूर्णकरुणाविदग्ध्यमुत्तालय-  
त्कामाक्षि स्मितमञ्जसा तव कथंकारं मया कथ्यते ॥ ७५ ॥

संक्रुद्धद्विजराजकोऽप्यविरतं कुर्वन्निद्वजैः संगमं  
वाणीपद्धतिदूरगोऽपि सततं तत्साहचर्यं वहन् ।  
अश्रान्तं पशुदुर्लभोऽपि कलयन्पत्यौ पशूनां रतिं  
श्रीकामाक्षि तव स्मितामृतरसस्यन्दो मयि स्पन्दताम् ॥ ७६ ॥

श्रीकामाक्षि महेश्वरे निरुपमप्रेमाङ्कुरप्रक्रमं

नित्यं यः प्रकटीकरोति सहजामुन्निद्रयन्माधुरीम् ।

तत्तादृक्तव मन्दहाससुषमा मातः कथं मानितां

तन्मूर्धा सुरनिम्नगां च कलिकामिन्दोश्च तां निन्दति ॥ ७७ ॥

ये माधुर्यविहारमण्डपभुवो ये शैत्यमुद्राकरा

ये वैशद्यदशाविशेषसुभगास्ते मन्दहासाङ्कुराः ।

कामाक्ष्याः सहजं गुणत्रयमिदं पर्यायतः कुर्वतां

बाणीगुम्फनडम्बरे च हृदये कीर्तिप्ररोहे च मे ॥ ७८ ॥

कामाक्ष्या मृदुलस्मितांशुनिकरा दाक्षान्तके वीक्षणे

मन्दाक्षग्रहिला हिमद्युतिमयूखाक्षेपदीक्षाङ्कुराः ।

दाक्ष्यं पक्ष्मलयन्तु माक्षिकगुडद्राक्षाभवं वाक्षु मे

सूक्ष्मं मोक्षपथं निरीक्षितुमपि प्रक्षालयेयुर्मनः ॥ ७९ ॥

जात्या शीतलशीतलानि मधुराण्येतानि पूतानि ते

गाङ्गानीव पयांसि देवि पटलान्यल्पस्मितज्योतिषाम् ।

एनःपङ्कपरम्परामलिनितामेकाग्रनाथप्रिये

प्रज्ञानात्सुतरां मदीयधिपणां प्रक्षालयन्तु क्षणात् ॥ ८० ॥

अश्रान्तं परतन्त्रितः पशुपतिस्त्वन्मन्दहासाङ्कुरैः

श्रीकामाक्षि तदीयवर्णसमतासङ्गेन शङ्कामहे ।

इन्दुं नाकधुनीं च शेषरयते मालां च धत्ते नवै-  
वैकुण्ठैस्वकुण्ठनं च कुरुते धूतीचयैर्भास्मिनैः ॥ ८१ ॥

श्रीकाञ्चीपुरदेवते मृदुवचःसौरभ्यमुद्रास्पदं  
प्रौढप्रेमलतानवीनकुसुमं मन्दस्मितं तावकम् ।  
मन्दं कन्दलति प्रियस्य वदनालोके समाभाषणे  
श्लक्ष्णे कुञ्जलति प्रहृष्टपुलके चाश्लेषे फुलति ॥ ८२ ॥

किं त्रैलोक्यसमम्बिके परिणतं स्रोतश्चतुर्थं नवं  
पीयूषस्य समस्ततापहरणं किं वा द्वितीयं वपुः ।  
किंस्वित्त्रिजगत् गतं मधुरिमाभ्यासाय गन्धं पयः  
श्रीकाञ्चीपुरनायकप्रियतमे मन्दस्मितं तावकम् ॥ ८३ ॥

भूषा वक्त्रमरोरुहस्य सहजा वाचां सखी शाश्वती  
नीवी विभ्रमसंततेः पशुवतेः सौधी दृशां पारणा ।  
जीवातुर्मदनश्रियः शशिरुचेरुच्चाटनी देवता  
श्रीकामाक्षि गिरामभूमिमयते हासप्रभामञ्जरी ॥ ८४ ॥

सूतिः श्वेतिमकन्दलस्य वसतिः शृङ्गारसारश्रियः  
पूर्तिः सूक्तिझरीरसस्य लहरी कारुण्यपाथोनिधेः ।  
वाटी काचन कौसुमी मधुरिमस्वाराज्यलक्ष्म्यास्तव  
श्रीकामाक्षि ममास्तु मङ्गलकरी हासप्रभाचातुरी ॥ ८५ ॥

उत्तुङ्गस्तनमण्डलस्य विलसद्भूषण्यलीलानटी-

रङ्गस्य स्फुटमूर्ध्वसीमनि मुहुः प्राकाश्यमभ्येयुषी ।

श्रीकामाक्षि तव स्मितद्युतिततिर्विम्बं ष्टकान्त्यंकुरै-

श्रितां विद्रुममुद्रिकां वितनुने भौक्तीं वितानश्रियम् ॥ ८६ ॥

जन्तूनां जनिदुःखमृत्युलहरीसंतापनं कृन्ततः

प्रौढानुग्रहपूर्णशीतलरुचौ नित्योदयं विभ्रतः ।

श्रीकामाक्षि विसृत्तरा इव करा हासांकुरास्ते हटा-

दालोकेन निहन्युरन्धतमसस्तोमस्य मे संततिम् ॥ ८७ ॥

स्वाभाव्यात्तव वक्त्रमेव ललितं संतोषसंपादनं

शंभोः किं पुनरश्रितस्मितरुचः पाण्डित्यपात्रीकृतम् ।

अम्भोजं स्वत एव सर्वजगतां चक्षुःप्रियंभावुकं

कामाक्षि स्फुरिते शरद्विकसिते कीदृग्विधं भ्राजते ॥ ८८ ॥

पुंभिर्निर्मलमानसैर्विदधते मैत्रीरसं निर्मलं

कर्तुं कर्मलयं च निर्मलतमां कीर्तिं लभन्तेतराम् ।

सृक्तिं पक्ष्मलयन्ति निर्मलगुणां यत्तावकाः सेवका-

स्तत्कामाक्षि तव स्मितस्य कलया नैर्मल्यसीमानिधेः ॥

आकर्षन्नयनानि नाकिसदृशां शैत्येन संस्तम्भय-

चिन्दुं किं च विमोहयन्पशुपतिं विश्वार्तिमुच्चाटयन् ।

हिसन्संसृतिडम्बरं तव शिवे हासाह्वयो मान्त्रिकः

श्रीकामाक्षि मदार्तितापतमसो विद्वेषणे चेष्टताम् ॥ ९० ॥

क्षेपीयः क्षपयन्तु कल्मषभयान्यस्माकमल्पस्मित-

ज्योतिर्मण्डलचङ्क्रमास्तव शिवे कामाक्षि रोचिष्णवः ।

पीडाकर्मठकर्मधर्मसमयव्यापारतापानल-

श्रीपाता नवहर्षवर्षणसुधास्रोतस्विनीशीकराः ॥ ९१ ॥

श्रीकामाक्षि तव स्मितैन्दवमहःपूरे परिस्फूर्जति

प्रौढां वारिधिचातुरीं कलयते भक्तात्मनां प्रातिभम् ।

दौर्गत्यप्रसरास्तमःपटलिकासाधर्म्यमाविभ्रते

किं किं कैरवसाहचर्यपदवीरीत्यां न धत्ते पदम् ॥ ९२ ॥

मन्दारादिषु मन्मथारिमहिषि प्राकाश्यरीति निजां

कादाचित्कतया विशङ्क्य बहुशो वैशद्यमुद्रागुणः ।

श्रीकामाक्षि तदीयसंगमकलामन्दीभवत्कौतुकः

सातत्येन तव स्मिते वितनुते स्वैरासनावासनाम् ॥ ९३ ॥

इन्धाने भववीतिहोत्रनिवहे कर्मौघचण्डानिल-

प्रौढिम्ना बहुलीकृते निपतितं संतापचिन्ताकलम् ।

मातर्मा परिषिञ्च किञ्चिदमलैः पीयूषवर्षैरिव

श्रीकामाक्षि तव स्मितद्युतिकणैः शैशिर्यलीलाकरैः ॥ ९४ ॥

भाषाया रमनाप्रखेलनजुषः शृङ्गारमुद्रासखी  
 लीलाजातरतेः सुखेन नियमस्नानाच्च जेनात्मजे ।  
 श्रीकामाक्षि सुधामयीव शिशिरा स्रोतस्विनी तावकी  
 गाढानन्दतरङ्गिता विजयते हासप्रभाचातुरी ॥ ९५ ॥

संतापं विरलीकरोतु सकलं कामाक्षि मच्चेतना  
 मज्जन्ती मधुरस्मितामधुनीकल्लोलजालेषु ते ।  
 नैरन्तर्यमुपेत्य मन्मथमरुल्लोलेषु येषु स्फुटं  
 प्रेमेन्दुः प्रतिबिम्बतो वितनुते कौतूहलं धूर्जटेः ॥ ९६ ॥

चेतःक्षीरपयोधिमन्थरचलद्रागारूयमन्थाचल-  
 क्षोभव्याप्तिसंभवां जननि ते मन्दस्मितश्रीसुधाम् ।  
 स्वादं स्वादमुदीतकौतुकरा नेत्रत्रयी शांकरी  
 श्रीकामाक्षि निरन्तरं परिणमत्यानन्दवीचीमयी ॥ ९७ ॥

आलोके तव पञ्चासायकरिपोरुदामकौतूहल-  
 प्रेङ्खन्मारुतघट्टनप्रचलितादानन्ददुग्धाम्बुधेः ।  
 काचिद्वीचिरुदञ्चति प्रतिनवा संवित्प्रगेहात्मिका  
 तां कामाक्षि कवीश्वराः स्मिन्नमिति व्याकुर्वते सर्वदा ॥

सूक्तिः शीलयते किमद्रितनये मन्दस्मितात्ते मुहु-  
 र्माधुर्यागमसंप्रदायमथवा सूक्तेर्नु मन्दस्मितम् ।

इत्थं कामपि गाहते मम मनः संदेहमार्गभ्रमि  
श्रीकामाक्षि न पारमार्थ्यसरणिस्फूर्तौ निधत्ते पदम् ॥ ९९ ॥

क्रीडालोलकृपासरोरुहमुखीसौधाङ्गणेभ्यः कवि-  
श्रेणीवाक्परिपाटिकामृतझरीसूतीगृहेभ्यः शिवे ।  
निर्वाणाङ्कुरसार्वभौमपदवीसिंहासनेभ्यस्तव  
श्रीकामाक्षि मनोज्ञमन्दहसितज्योतिष्कणेभ्यो नमः ॥ १०० ॥

मन्दस्मितशतकं संपूर्णम् ॥

